



# ຜູ້ແທນປະຊາຊົນ

## PHOUTHEN PASAXON

17-21  
ພະຈິກ  
2021  
ປີທີ 10  
ສະບັບທີ 797

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

### ສູນທອນພົດປິດ ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX



ທ່ານ ໄຊສົມພອນ ພົມວິຫານ ກໍາມະການກົມການເມືອງ ສູນກາງພັກ, ປະທານສະພາແຫ່ງຊາດ ກ່າວສູນທອນພົດປິດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ທີ່ຫໍສະພາແຫ່ງຊາດ ນະຄອນຫລວງວຽງຈັນ, ໃນວັນທີ 17 ພະຈິກ 2021.

ຮຽນ: - ທ່ານ ທອງລຸນ ສີສຸລິດ ເລຂາທິການໃຫຍ່ຄະນະບໍລິຫານງານສູນກາງພັກປະຊາຊົນປະຕິວັດລາວ, ປະທານປະເທດ ແຫ່ງ ສປປລາວ ທີ່ເຄົາລົບ ແລະ ນັບຖືຢ່າງສູງ!

- ບັນດາທ່ານການນໍາຂັ້ນສູງ ຂອງພັກ-ລັດ ທີ່ນັບຖື.  
- ບັນດາທ່ານສະມາຊິກສະພາແຫ່ງຊາດ, ແຂກທີ່ມີກຽດທີ່ນັບຖື ແລະ ຮັກແພງທັງຫລາຍ.

ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ

ຊຸດທີ IX ໄດ້ດໍາເນີນມາເປັນເວລາ 15 ວັນ ໃນທ່າມກາງບັນຍາກາດ ທີ່ຫົວພັກ-ລັດ ກໍ່ຄືປະຊາຊົນລາວບັນດາເຜົ່າ ກໍາລັງສຸມໃສ່ຈັດຕັ້ງຜັນຂະຫຍາຍມະຕິກອງປະຊຸມໃຫຍ່ ຄັ້ງທີ XI ຂອງພັກ ໂດຍສະເພາະແມ່ນ 2 ວາລະແຫ່ງຊາດໃນການແກ້ໄຂບັນຫາຄວາມຫຍຸ້ງຍາກທາງດ້ານເສດຖະກິດ, ການເງິນ ແລະ ແກ້ໄຂບັນຫາຢາເສບຕິດ ໄປຄຽງຄູ່ກັບການຈັດຕັ້ງປະຕິບັດມາດຕະການປ້ອງກັນການລະບາດຂອງພະຍາດໂຄວິດ-19 ດ້ວຍຄວາມຮັບຜິດຊອບສູງ; ໃນເງື່ອນໄຂດັ່ງກ່າວ ຄະນະປະຈຳສະພາແຫ່ງຊາດ ໄດ້ມີຄວາມພະຍາຍາມ ນໍາພາການດໍາເນີນກອງປະຊຸມ ທັງຮູບແບບປົກກະຕິ, ຮູບແບບທາງໄກ ເພື່ອສ້າງເງື່ອນໄຂໃຫ້ບັນດາທ່ານສະມາຊິກສະພາແຫ່ງຊາດ ໄດ້ປະຕິບັດສິດເປັນຕົວແທນໃຫ້ແກ່ປະຊາຊົນລາວບັນດາເຜົ່າ ໃນການພິຈາລະນາຮັບຮອງເອົາບັນຫາສໍາຄັນພື້ນຖານຂອງປະເທດຊາດ ເຊິ່ງມາຮອດນີ້ ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ໄດ້ບັນລຸຜົນສໍາເລັດຕາມຈຸດປະສົງລະດັບຄາດໝາຍທີ່ວາງໄວ້.

ກອງປະຊຸມສະໄໝສາມັນເທື່ອນີ້ ໄດ້ພິຈາລະນາຮັບຮອງເອົາບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ, ແຜນງົບປະມານແຫ່ງລັດ, ແຜນເງິນຕາ ປະຈຳປີ 2021 ແລະ ທິດທາງແຜນການປະຈຳປີ 2022; ຍຸດທະສາດພັດທະນາພະລັງງານໄຟຟ້າ ຂອງສປປລາວ 2021-2030; ວິໄສທັດການພັດທະນາເສດຖະກິດດິຈິຕອນແຫ່ງຊາດ ໄລຍະ 20 ປີ (2021-2040), ຍຸດທະສາດ 10 ປີ (2021-2030) ແລະ ແຜນພັດທະນາເສດຖະກິດດິຈິຕອນແຫ່ງຊາດ 5 ປີ (2021-2025). ກອງປະຊຸມໄດ້ຕີລາຄາສູງຕໍ່ຄວາມພະຍາຍາມຂຶ້ນຂອງລັດຖະບານ ແລະ ອົງການທີ່ກ່ຽວຂ້ອງ ທີ່ໄດ້ຜ່ານຜ່າຄວາມຫຍຸ້ງຍາກ, ສິ່ງທ້າທາຍຕ່າງໆ, ສູ້ຊິນຈັດຕັ້ງປະຕິບັດມະຕິກອງປະຊຸມສະພາແຫ່ງຊາດ ຕາມຂອບເຂດສິດ

ອ່ານຕໍ່ໜ້າ 2

### ກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ອັດລົງດ້ວຍຜົນສໍາເລັດອັນສະຫງ່າງາມ



(ສພຊ) ວັນທີ 17 ພະຈິກ 2021 ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ໄດ້ອັດລົງດ້ວຍຜົນສໍາເລັດອັນສະຫງ່າງາມ, ໂດຍການເປັນປະທານກອງປະຊຸມຂອງຄະນະປະທານຄະນະປະຈຳສະພາແຫ່ງຊາດ (ດ້ວຍຮູບແບບກອງປະຊຸມປົກກະຕິ). ກອງປະຊຸມສືບຕໍ່ຮັບຟັງລາຍງານການປັບປຸງເນື້ອໃນຂອງຮ່າງກົດໝາຍວ່າດ້ວຍຄໍາຕັດສິນຂອງສານ ຈາກທ່ານ ກົງຈິ ຢ່າງຈີ່ ຮອງລັດຖະມົນຕີກະຊວງຍຸຕິທຳ. ຈາກນັ້ນ, ປະທານກອງປະຊຸມ ໄດ້ສະເໜີສະມາຊິກສະພາແຫ່ງຊາດລົງຄະແນນສຽງຮັບຮອງເອົາຮ່າງກົດ

ສະມາຊິກສະພາແຫ່ງຊາດລົງຄະແນນສຽງຮັບຮອງເອົາຮ່າງກົດໝາຍວ່າດ້ວຍການປະຕິບັດຄໍາຕັດສິນຂອງສານ ດ້ວຍຄະແນນສຽງເຫັນດີ 141 ທ່ານ, ບໍ່ເຫັນດີ 5 ທ່ານ, ບໍ່ອອກສຽງ 2 ທ່ານ ໃນຈໍານວນຜູ້ເຂົ້າຮ່ວມ 148 ທ່ານ; ກອງປະຊຸມ ໄດ້ຮັບຟັງການສະເໜີຮ່າງມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງລັດຖະບານກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ ປະຈຳປີ 2021 ແລະ ແຜນການປະຈຳປີ 2022 ແລະ ມະຕິກອງ

ອ່ານຕໍ່ໜ້າ 7

### ສະພາແຫ່ງຊາດ ເປີດພິທີນໍາໃຊ້ແອັບພິເຄຊັນ

(ສພຊ) ພິທີເປີດນໍາໃຊ້ແອັບພິເຄຊັນ (Application) ຂອງສະພາແຫ່ງຊາດ ໄດ້ຈັດຂຶ້ນໃນຕອນເຊົ້າວັນທີ 17 ພະຈິກ 2021 ທີ່ຫໍສະພາແຫ່ງຊາດ ໂດຍການເຂົ້າຮ່ວມພິທີເປີດຂອງທ່ານ ໄຊສົມພອນ ພົມວິຫານ ປະທານສະພາແຫ່ງຊາດ, ມີບັນດາຮອງປະທານສະພາແຫ່ງຊາດ, ຄະນະເລຂາທິການສະພາແຫ່ງຊາດ, ບັນດາປະທານ-ຮອງປະທານຄະນະສະມາຊິກສະພາແຫ່ງຊາດປະຈຳ 18 ເຂດເລືອກຕັ້ງ ພ້ອມດ້ວຍກົມສື່ມວນຊົນ ຄະນະເລຂາທິການສະພາແຫ່ງຊາດເຂົ້າຮ່ວມ.

ໃນພິທີ, ທ່ານ ນາງ ປິ່ງຄໍາ ລາຊະສີມມາ ເລຂາທິການສະພາແຫ່ງຊາດ ໄດ້ຂຶ້ນກ່າວຈຸດປະສົງ ຂອງການເປີດນໍາໃຊ້ແອັບພິເຄຊັນ (Application) ຂອງສະພາແຫ່ງຊາດ ເຊິ່ງທ່ານກ່າວວ່າ: ເພື່ອເປັນການໂຄສະນາ, ເຜີຍແຜ່ແນວທາງນະໂຍບາຍຂອງພັກ, ກົດໝາຍ ແລະ ແຜນພັດທະນາເສດຖະກິດ-ສັງຄົມ



ຂອງລັດ ກໍ່ຄືພາລະບົດບາດຂອງສະພາແຫ່ງຊາດ ແລະ ສະພາປະຊາຊົນຂັ້ນແຂວງ ແລະ ເປັນຂົວຕໍ່ລະຫວ່າງປະຊາຊົນ ກັບສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ ເພື່ອເປັນການສະໜອງຂໍ້ມູນ-ຂ່າວສານໃຫ້ແກ່ສະມາຊິກສະພາແຫ່ງຊາດ, ສະມາຊິກສະພາປະຊາຊົນຂັ້ນແຂວງ ແລະ ປະຊາຊົນທີ່ຢູ່ເຂດເລືອກຕັ້ງຕ່າງໆໃນທົ່ວປະເທດ ໂດຍຜ່ານສື່ສັງຄົມອອນລາຍ ແບບສະດວກ

ແລະ ວ່ອງໄວຂຶ້ນ ແລະ ເຂົ້າເຖິງປະຊາຊົນຢູ່ເຂດເລືອກຕັ້ງຕ່າງໆໃນທົ່ວປະເທດ ໂດຍຜ່ານສື່ທີ່ທັນສະໄໝ ແລະ ເຂົ້າເຖິງໄດ້ງ່າຍ ເຮັດໃຫ້ສື່ກາຍເປັນຊ່ອງທາງການສະແດງຄວາມຄິດເຫັນທັງເປັນການເສີມຂະຫຍາຍບົດບາດຕັ້ງໜ້າຂອງສື່ມວນຊົນ ແລະ ສິດເປັນເຈົ້າຂອງປະຊາຊົນໃນການປະຕິບັດໜ້າທີ່ການເມືອງຂອງຕົນ.

ການສ້າງຕັ້ງແອັບພິເຄຊັນ (Application) ແມ່ນ ສື່

ເອເລັກໂຕຣນິກທີ່ທັນສະໄໝເປັນກະບອກສຽງຂອງສະພາແຫ່ງຊາດ ໃນການສະໜອງຂໍ້ມູນ-ຂ່າວສານ ກ່ຽວກັບວຽກງານຂອງສະມາຊິກສະພາແຫ່ງຊາດ, ສະມາຊິກສະພາປະຊາຊົນຂັ້ນແຂວງ ໃຫ້ແກ່ສັງຄົມໄດ້ຮັບຮູ້ ທັງເປັນການໂຄສະນາເຜີຍແຜ່ແນວທາງນະໂຍບາຍຂອງພັກ, ກົດໝາຍ ແລະ ການພັດທະນາເສດຖະກິດ-ສັງຄົມຂອງລັດ ໃນແຕ່ລະໄລຍະ. (ກົງທະນູຄໍາ ພິພິດເສລີ)

### ຖະແຫລງຂ່າວຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX

ໃນວັນທີ 17 ພະຈິກ 2021 ທີ່ຫໍສະພາແຫ່ງຊາດ ນະຄອນຫລວງວຽງຈັນ ທ່ານ ນາງ ປິ່ງຄໍາ ລາຊະສີມມາ ກໍາມະການຄະນະປະຈຳສະພາແຫ່ງຊາດ, ເລຂາທິການສະພາແຫ່ງຊາດ ໄດ້ຖະແຫລງຂ່າວຕໍ່ສື່ມວນຊົນກ່ຽວກັບຜົນສໍາເລັດຂອງກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ວ່າ: ກອງປະຊຸມຄັ້ງນີ້ ໄດ້ດໍາເນີນເປັນເວລາ 15 ວັນ ພາຍໃຕ້ການນໍາພາຂອງຄະນະປະຈຳສະພາແຫ່ງຊາດ ແລະ ການສຸມເຫຼືອແຮງສະຕິປັນຍາຂອງບັນດາທ່ານສະມາຊິກສະພາແຫ່ງຊາດ, ການປະກອບສ່ວນຂອງລັດຖະບານ, ອົງການຈັດຕັ້ງພັກ-ລັດ, ແນວລາວສ້າງຊາດ, ອົງການຈັດຕັ້ງມະຫາຊົນ ແລະ ພາກສ່ວນທີ່ກ່ຽວຂ້ອງຕາມພາລະບົດບາດຂອງຕົນເຂົ້າໃນການກະກຽມ ແລະ ດໍາ



ເນີນກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ເຮັດໃຫ້ການພິຈາລະນາ ແລະ ຮັບຮອງເອົາບັນຫາສໍາຄັນຂອງຊາດ ຕາມສິດ ແລະ ໜ້າທີ່ຂອງສະພາແຫ່ງຊາດ ທີ່ໄດ້ກໍານົດໄວ້ໃນລັດຖະທໍາມະນູນ ແລະ ກົດ

ໝາຍ ໄດ້ຮັບຜົນສໍາເລັດຕາມຄາດໝາຍທີ່ວາງໄວ້. ຕາງໜ້າຄະນະປະຈຳສະພາແຫ່ງຊາດ ມີຄວາມຍິນດີ ແລະ ຖືເປັນກຽດແຈ້ງມາຍັງບັນ

ອ່ານຕໍ່ໜ້າ 7



ສູນທອນພົດ...

ແລະ ພາລະບົດບາດຂອງຕົນ ທັງມີມາດຕະການໃນການພັດທະນາເສດຖະກິດ ທັງມີການຄວບຄຸມພະຍາດໂຄວິດ-19 ໄປພ້ອມໆກັນ ສາມາດຍາດໄດ້ຜົນສໍາເລັດພົ້ນເດັ່ນຫລາຍດ້ານ ອັນໄດ້ປະກອບສ່ວນເຂົ້າໃນການເຮັດໃຫ້ປະເທດຊາດ ມີສະຖຽນລະພາບທາງດ້ານການເມືອງທີ່ໜັກແໜ້ນ, ສັງຄົມມີຄວາມສະຫງົບໂດຍພື້ນຖານ, ເສດຖະກິດສືບຕໍ່ມີການຂະຫຍາຍຕົວຢ່າງຕໍ່ເນື່ອງ, ເຖິງວ່າບໍ່ສາມາດບັນລຸໄດ້ຕາມຄາດໝາຍທີ່ວາງໄວ້ກໍຕາມ ແຕ່ເບິ່ງລວມແລ້ວຊີວິດການເປັນຢູ່ຂອງປະຊາຊົນ ໄດ້ຮັບການປັບປຸງ ແລະ ຍົກສູງດີຂຶ້ນເປັນກ້າວໆ. ກອງປະຊຸມມອບໃຫ້ລັດຖະບານ ນໍາເອົາຄວາມຄິດເຫັນຂອງກອງປະຊຸມ ໄປປັບປຸງເຂົ້າໃສ່ແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ, ແຜນເງິນຕາ; ແຜນພັດທະນາພະລັງງານໄຟຟ້າ; ແຜນພັດທະນາເສດຖະກິດດິຈິຕອນແຫ່ງຊາດໃຫ້ມີເນື້ອໃນຮັດກຸມ, ຄົບຖ້ວນ ແລະ ສາມາດຈັດຕັ້ງປະຕິບັດໃຫ້ເປັນຮູບປະທໍາຫລາຍຂຶ້ນຢ່າງເປັນລະບົບຕໍ່ເນື່ອງ.

ກອງປະຊຸມ ໄດ້ພິຈາລະນາຮັບຮອງເອົາບົດລາຍງານຂອງອົງການກວດກາແຫ່ງລັດ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການ ປະຈຳປີ 2022, ບົດລາຍງານຜົນການກວດກາຕາມຜົນການກວດສອບບົດສະຫລຸບຂາດຕົວການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2019; ບົດລາຍງານຂອງອົງການກວດສອບແຫ່ງລັດ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການ ປະຈຳປີ 2022, ບົດລາຍງານຜົນການກວດສອບບົດສະຫລຸບຂາດຕົວ ການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2020 ເຊິ່ງກອງປະຊຸມໄດ້ສະແດງຄວາມຊົມເຊີຍສັນລະເສີນ ແລະ ຕີລາຄາສູງ ຕໍ່ອົງການກວດກາແຫ່ງລັດ ແລະ ອົງການກວດສອບແຫ່ງລັດ ທີ່ໄດ້ມີຄວາມພະຍາຍາມປະຕິບັດພາລະບົດບາດຂອງຕົນຕາມກົດໝາຍຢ່າງຕັ້ງໜ້າ, ເຮັດໃຫ້ການປະຕິບັດກົດໝາຍມີຄວາມເຂັ້ມງວດ ທ່ຽງທໍາຂຶ້ນ ເປັນຕົ້ນ ສາມາດຊອກເຫັນໄດ້ການລະເມີດວິໄນແຜນການ-ການເງິນ, ເກັບກູ້ງົບປະມານ ແລະ ຊັບສິນຂອງລັດຄົນມາໄດ້ຈໍານວນໜຶ່ງ ເຮັດໃຫ້ສັງຄົມມີຄວາມເຊື່ອໝັ້ນຕໍ່ການນໍາພາຂອງພັກ ແລະ ການຄຸ້ມຄອງຂອງລັດ.

ກອງປະຊຸມ ໄດ້ພິຈາລະນາຮັບຮອງເອົາບົດລາຍງານການຈັດຕັ້ງປະຕິບັດແຜນການເຄື່ອນໄຫວວຽກງານຂອງສານປະຊາຊົນສູງສຸດ ແລະ ອົງການໄອຍະການປະຊາຊົນສູງສຸດ ປະຈຳປີ 2021 ແລະ ແຜນການ ປະຈຳປີ 2022 ເຊິ່ງກອງປະຊຸມໄດ້ຕີລາຄາສູງຕໍ່ອົງການດັ່ງກ່າວ ທີ່ໄດ້ເອົາໃຈໃສ່ປະຕິບັດພາລະບົດບາດຂອງຕົນດ້ວຍຄວາມຮັບຜິດຊອບສູງ, ໄດ້ຍົກສູງຄຸນນະພາບໃນການດໍາເນີນຄະດີຕາມຂະບວນຍຸຕິທໍາ ນັບມື້ດີຂຶ້ນ, ເອົາໃຈໃສ່ປັບປຸງກົນໄກການປະສານງານກັບພາກສ່ວນກ່ຽວຂ້ອງ ເພື່ອດໍາເນີນຄະດີໃຫ້ມີຄຸນນະພາບ ແລະ ວ່ອງໄວ; ການຕິດຕາມກວດກາການປະຕິບັດລັດຖະທໍາມະນູນ ແລະ ກົດໝາຍ ເຊິ່ງເປັນການປະກອບສ່ວນເຮັດໃຫ້ສັງຄົມມີຄວາມສະຫງົບ ແລະ ເປັນລະບຽບຮຽບຮ້ອຍດີຂຶ້ນ.

ກອງປະຊຸມ ໄດ້ພິຈາລະນາຮັບຮອງເອົາການສະເໜີແຕ່ງຕັ້ງສະມາຊິກສະພາຜູ້ພິພາກສາຂອງສານປະຊາຊົນສູງສຸດ ເຊິ່ງປະກອບດ້ວຍບຸກຄະລາກອນທີ່ມີມາດຕະຖານ, ເງື່ອນໄຂຄົບຖ້ວນ ແລະ ມີປະສິບການຕົວຈິງ ເຊິ່ງຈະເປັນການປັບປຸງອົງການສິດອໍານາດແຫ່ງລັດຂອງອົງການຕຸລາການໃຫ້ເປັນລະບົບຄົບຊຸດ ແລະ ເຂັ້ມແຂງຂຶ້ນ ເພື່ອເຮັດໃຫ້ການເຄື່ອນໄຫວວຽກງານຂອງສານປະຊາຊົນແຕ່ລະຂັ້ນ ມີບາດກ້າວຫັນປ່ຽນທີ່ດີຂຶ້ນ ປະກອບສ່ວນເຂົ້າໃນການປັບປຸງລະບົບຍຸຕິທໍາ ຂອງພວກເຮົາໃຫ້ໜັກແໜ້ນຂຶ້ນ ເພື່ອສ້າງຄວາມເຊື່ອໝັ້ນໃຫ້ແກ່ປະຊາຊົນລາວບັນດາເຜົ່າ.

ກອງປະຊຸມ ໄດ້ພິຈາລະນາ ແລະ ຮັບຮອງເອົາບົດລາຍງານກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການ ປະຈຳປີ 2022 ຂອງສະພາແຫ່ງຊາດ; ການປະກອບຄໍາເຫັນຂອງສູນກາງແນວລາວສ້າງຊາດ ຕໍ່ການເຄື່ອນໄຫວວຽກງານຂອງສະພາແຫ່ງຊາດ ເຊິ່ງເປັນຂໍ້ມູນທີ່ດີໃຫ້ແກ່ການປັບປຸງການເຄື່ອນໄຫວວຽກງານລວມຂອງສະພາແຫ່ງຊາດ. ກອງປະຊຸມໄດ້ຕີລາຄາສູງ ຕໍ່ການນໍາພາ-ຊີ້ນໍາ ຂອງຄະນະປະຈຳສະພາແຫ່ງຊາດ, ການປະຕິບັດໜ້າທີ່ຂອງກົງຈັກເສນາທິການ ແລະ ບັນດາທ່ານສະມາຊິກສະພາແຫ່ງຊາດ ທີ່ໄດ້ເອົາໃຈໃສ່ຈັດຕັ້ງຜັນຂະຫຍາຍວຽກງານຂອງຕົນ ຕາມພາລະບົດບາດ ແລະ ສິດໜ້າທີ່ ໃນປີ 2021 ເຖິງວ່າຈະເປັນໄລຍະເລີ່ມຕົ້ນຂອງສະພາແຫ່ງຊາດ ຊຸດທີ IX ແຕ່ກໍມີຜົນສໍາເລັດຫລາຍດ້ານ ເປັນຕົ້ນ ໄດ້ດໍາເນີນກອງປະຊຸມຄັ້ງປະຖົມມະລືກ, ກອງປະຊຸມສະໄໝວິສາມັນ ແລະ ສາມັນຂອງຕົນ; ໃນນີ້, ສະພາແຫ່ງຊາດ, ຄະນະປະຈຳສະພາແຫ່ງຊາດ, ກົງຈັກເສນາທິການ ໄດ້ເປັນເຈົ້າການປະຕິບັດພາລະບົດບາດຂອງສະພາແຫ່ງຊາດຢ່າງຄົບຖ້ວນ, ເປັນລະບົບຕໍ່ເນື່ອງ; ການດໍາເນີນກອງປະຊຸມຄະນະປະຈຳສະພາແຫ່ງຊາດຮ່ວມກັບລັດຖະບານ ແລະ ອົງການກວດກາແຫ່ງລັດ, ອົງການກວດສອບແຫ່ງລັດ, ສານປະຊາຊົນສູງສຸດ, ອົງການໄອຍະການປະຊາຊົນສູງສຸດ, ສູນກາງແນວລາວສ້າງຊາດ ແລະ ວຽກງານອື່ນໆ ມີຜົນສໍາເລັດຕາມຄາດໝາຍທີ່ວາງໄວ້.

ກອງປະຊຸມ ໄດ້ພິຈາລະນາ ແລະ ຮັບຮອງເອົາກົດໝາຍຈໍານວນ 11 ສະບັບ, ໃນນີ້, ມີກົດໝາຍສ້າງໃໝ່ຈໍານວນ 4 ສະບັບຄື: ຮ່າງກົດໝາຍວ່າດ້ວຍຍານພາຫະນະທາງບົກ, ຮ່າງກົດໝາຍວ່າດ້ວຍຊາຍແດນແຫ່ງຊາດ, ຮ່າງກົດໝາຍວ່າດ້ວຍເຕັກໂນໂລຊີລະ

ດັບສູງ, ຮ່າງກົດໝາຍວ່າດ້ວຍການສໍາຫລວດວັດແທກ ແລະ ສ້າງແຜນທີ່ ແລະ ກົດໝາຍປັບປຸງຈໍານວນ 7 ສະບັບຄື: ກົດໝາຍວ່າດ້ວຍລັດຖະບານ, ກົດໝາຍວ່າດ້ວຍງົບປະມານແຫ່ງລັດ, ກົດໝາຍວ່າດ້ວຍການສ້າງນິຕິກຳ, ກົດໝາຍວ່າດ້ວຍການປະຕິບັດຄໍາຕັດສິນຂອງສານ, ກົດໝາຍວ່າດ້ວຍການຄວບຄຸມຢາສູບ, ກົດໝາຍວ່າດ້ວຍໂທລະຄົມມະນາຄົມ ແລະ ກົດໝາຍວ່າດ້ວຍມໍຣະດົກແຫ່ງຊາດ. ການພິຈາລະນາຮັບຮອງເອົາບັນດາກົດໝາຍດັ່ງກ່າວ ເປັນການຈັດຕັ້ງປະຕິບັດແຜນການສ້າງ ແລະ ປັບປຸງກົດໝາຍ 5 ປີຂອງສະພາແຫ່ງຊາດ ຊຸດທີ IX, ເປັນການສືບຕໍ່ຫັນປ່ຽນແຊງແຮງ ແລະ ຮອບດ້ານ ໃນການສ້າງລັດທີ່ປົກຄອງດ້ວຍກົດໝາຍໃຫ້ເປັນຮູບປະທໍາ ແລະ ເຂົ້າສູ່ວຽກງານຕົວຈິງເທື່ອລະກ້າວ, ເຮັດໃຫ້ການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມດ້ວຍກົດໝາຍ ນັບມື້ເປັນລະບົບຄົບຊຸດ ແລະ ມີປະສິດທິຜົນ.

ນອກຈາກນັ້ນແລ້ວ, ກອງປະຊຸມ ໄດ້ຮັບຟັງການຊີ້ແຈງ ຕໍ່ບັນຫາພື້ນເດັ່ນຕ່າງໆທີ່ສັງຄົມ ກໍຄືປະຊາຊົນບັນດາເຜົ່າ ມີຄວາມສົນໃຈຫລາຍ ຈາກທ່ານນາຍົກລັດຖະມົນຕີ, ຮອງນາຍົກລັດຖະມົນຕີ-ລັດຖະມົນຕີກະຊວງແຜນການ ແລະ ການລົງທຶນ, ບັນດາລັດຖະມົນຕີ, ຜູ້ວ່າການທະນາຄານ ແຫ່ງ ສປປລາວ, ຫົວໜ້າອົງການກວດກາແຫ່ງລັດ, ອົງການກວດສອບແຫ່ງລັດ, ປະທານສານປະຊາຊົນສູງສຸດ ແລະ ຫົວໜ້າອົງການໄອຍະການປະຊາຊົນສູງສຸດ. ກອງປະຊຸມສະແດງຄວາມເຊື່ອໝັ້ນວ່າ ແຕ່ລະພາກສ່ວນຈະສືບຕໍ່ເສີມຂະຫຍາຍຜົນສໍາເລັດທີ່ຍາດມາໄດ້ ໃນປີຜ່ານມາ, ສູ້ຊົນຈໍາກັດ ແລະ ແກ້ໄຂອຸປະສັກ, ສ້າງກິດຂວາງ ໃນຂົງເຂດວຽກງານທີ່ຕົນຮັບຜິດຊອບ ຍູ່ແຮງຂະບວນການແຂ່ງຂັນຮັກຊາດ ແລະ ພັດທະນາ ເພື່ອສ້າງໃຫ້ມີການຫັນປ່ຽນທີ່ດີຂຶ້ນຢ່າງຈະແຈ້ງ, ສືບຕໍ່ຕັ້ງໜ້າຜັນຂະຫຍາຍມະຕິກອງປະຊຸມໃຫຍ່ ຄັ້ງທີ XI ຂອງພັກ, ແຜນພັດທະນາເສດຖະກິດ-ສັງຄົມ ແຫ່ງຊາດ 5 ປີ ຄັ້ງທີ IX ໂດຍສະເພາະຢ່າງຍິ່ງ 2 ວາລະແຫ່ງຊາດ ໃຫ້ເປັນຮູບປະທໍາ ແລະ ມີໜາກຜົນຕົວຈິງຫລາຍຂຶ້ນ.

ຜົນສໍາເລັດຂອງກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ຄັ້ງນີ້ ເປັນການຜັນຂະຫຍາຍມະຕິກອງປະຊຸມໃຫຍ່ຄັ້ງທີ XI ຂອງພັກ ເຂົ້າສູ່ຊີວິດຕົວຈິງ, ແມ່ນໜາກຜົນແຫ່ງສະຕິປັນຍາ, ການຍົກສູງຄວາມຮັບຜິດຊອບການເມືອງ ຂອງບັນດາທ່ານສະມາຊິກສະພາແຫ່ງຊາດ, ຄວາມຕັດສິນໃຈຂອງລັດຖະບານ, ກະຊວງ, ອົງການທີ່ກ່ຽວຂ້ອງ ທີ່ຈະສືບຕໍ່ພັດທະນາປະເທດຊາດໃນທໍາມະກຸດທີ່ຍັງມີການແຜ່ລະບາດຂອງພະຍາດໂຄວິດ-19.

ເພື່ອສືບຕໍ່ຈັດຕັ້ງຜັນຂະຫຍາຍຜົນສໍາເລັດຂອງກອງປະຊຸມຄັ້ງນີ້, ກອງປະຊຸມ ຮຽກຮ້ອງມາຍັງຄະນະປະຈຳສະພາແຫ່ງຊາດ, ບັນດາກໍາມາທິການ, ຄະນະສະມາຊິກສະພາແຫ່ງຊາດປະຈຳເຂດເລືອກຕັ້ງ, ສະມາຊິກສະພາແຫ່ງຊາດ, ລັດຖະບານ, ອົງການປົກຄອງທ້ອງຖິ່ນ ແລະ ທຸກພາກສ່ວນທີ່ກ່ຽວຂ້ອງ ຈົ່ງໄດ້ຜັນຂະຫຍາຍມະຕິກອງປະຊຸມຄັ້ງນີ້ ເຂົ້າໃນຂອບເຂດຄວາມຮັບຜິດຊອບຂອງຕົນໃຫ້ໄດ້ຮັບຜົນສໍາເລັດເປັນຢ່າງດີ.

ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ໄດ້ຮັບຜົນສໍາເລັດຢ່າງຈົບງາມ ກໍຍ້ອນມີການຊີ້ນໍາຢ່າງໃກ້ຊິດ ຈາກກົມການເມືອງ ແລະ ຄະນະເລຂາທິການສູນກາງພັກ, ຍ້ອນຄວາມຮັບຜິດຊອບສູງຂອງລັດຖະບານ, ກະຊວງ, ບັນດາອົງການທີ່ກ່ຽວຂ້ອງ ແລະ ຂະແໜງການກ່ຽວຂ້ອງ, ຕາງໜ້າຄະນະປະຈຳສະພາແຫ່ງຊາດ, ສະມາຊິກສະພາແຫ່ງຊາດ ຂໍສະແດງຄວາມຂອບໃຈເປັນຢ່າງສູງ ມາຍັງກົມການເມືອງ ແລະ ຄະນະເລຂາທິການສູນກາງພັກ ທີ່ຍາມໃດກໍໄດ້ໃຫ້ການຊີ້ນໍາຢ່າງໃກ້ຊິດຕໍ່ສະພາແຫ່ງຊາດໂດຍຕະຫລອດມາ, ຂໍສະແດງຄວາມຂອບໃຈເປັນຢ່າງຍິ່ງມາຍັງບັນດາທ່ານການນໍາພັກ-ລັດ, ສູນກາງແນວລາວສ້າງຊາດ, ສະຫະພັນນັກຮົບເກົ່າ ແລະ ອົງການຈັດຕັ້ງມະຫາຊົນ ທີ່ໄດ້ໃຫ້ກຽດເຂົ້າຮ່ວມ ແລະ ປະຊາຊົນລາວບັນດາເຜົ່າ ທີ່ໄດ້ຕິດຕາມກອງປະຊຸມຂອງພວກເຮົາໃນຄັ້ງນີ້ ຢ່າງຈິດຈໍ່ ແລະ ມີການສົ່ງຄໍາຄິດເຫັນຜ່ານໂທລະສັບສາຍດ່ວນ ມາຍັງກອງປະຊຸມຢ່າງຫລວງຫລາຍ.

ຂໍສະແດງຄວາມຂອບໃຈ ຕໍ່ທຸກພາກສ່ວນກ່ຽວຂ້ອງ ທີ່ໄດ້ປະກອບສ່ວນເຂົ້າໃນຜົນສໍາເລັດຂອງກອງປະຊຸມຄັ້ງນີ້ ເປັນຕົ້ນ ທີມແພດສະເພາະກິດປ້ອງກັນພະຍາດໂຄວິດ-19 ທີ່ຮັບໃຊ້ກອງປະຊຸມສະໄໝສາມັນເທື່ອນີ້, ການສະໜອງອິນເຕີເນັດ ເຊິ່ງອໍານວຍຄວາມສະດວກໃຫ້ແກ່ການຈັດກອງປະຊຸມແບບທາງໄກ ແລະ ເຮັດໃຫ້ທຸກພາກສ່ວນສາມາດຕິດຕາມຜ່ານລະບົບອອນລາຍຢ່າງຕໍ່ເນື່ອງ; ພ້ອມກັນນີ້ ຂໍສະແດງຄວາມຂອບໃຈຕໍ່ສີມວນຊົນທີ່ໄດ້ນໍາສະເໜີຂ່າວສານ ການດໍາເນີນກອງປະຊຸມໄດ້ທັນສະພາບການແທດຕົວຈິງເປັນການປະກອບສ່ວນເຮັດໃຫ້ກອງປະຊຸມຂອງພວກເຮົາໃນຄັ້ງນີ້ ໄດ້ຮັບຜົນສໍາເລັດຢ່າງຈົບງາມ.

ສູດທ້າຍນີ້, ຕາງໜ້າໃຫ້ກອງປະຊຸມສະພາແຫ່ງຊາດ ຂໍອວຍພອນໄຊອັນປະເລີດມາຍັງ ທ່ານເລຂາທິການໃຫຍ່ ປະທານປະເທດ ຈົ່ງມີພາລານໍາໄມສິມບູນ, ມີຄວາມຜາສຸກໃນຊີວິດຄອບຄົວ, ມີຜົນສໍາເລັດໃໝ່ໃນການຊີ້ນໍາ-ນໍາພາປະເທດຊາດໃຫ້ກ້າວຂຶ້ນຢ່າງໜັກແໜ້ນ.

ຂໍອວຍພອນໃຫ້ບັນດາທ່ານການນໍາຂັ້ນສູງພັກ-ລັດ, ພະນັກງານ, ທະຫານ, ຕໍາຫລວດ ແລະ ປະຊາຊົນລາວບັນດາເຜົ່າໃນທົ່ວປະເທດ ຈົ່ງມີສຸຂະພາບເຂັ້ມແຂງ, ມີຄວາມສຸກໃນຄອບຄົວ ແລະ ປະສິດຜົນສໍາເລັດໃນໜ້າທີ່ວຽກງານອັນມີກຽດຂອງຕົນ.

ໃນໂອກາດອັນສະຫງ່າລາສີນີ້, ຂ້າພະເຈົ້າ ຂໍປະກາດ ປິດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ຢ່າງເປັນທາງການນັບແຕ່ເວລານີ້ ເປັນຕົ້ນໄປ.

ຮອງນາຍົກລັດຖະມົນຕີ,ລັດຖະມົນຕີກະຊວງແຜນການແລະການລົງທຶນລາຍງານກ່ຽວກັບແຜນພັດທະນາເສດຖະກິດ-ສັງຄົມ ຕໍ່ກອງປະຊຸມສະໄໝສາມັນເທື່ອທີ 2

ຕໍາລາກສະບັບກ່ອນ...

ເລກທີ 1037/ກຜທ, ລົງວັນທີ 5 ກໍລະກົດ 2021 ທີ່ໄດ້ມອບໝາຍໃຫ້ບັນດາຂະແໜງການ ແລະ ທ້ອງຖິ່ນ ສະຫລຸບຕີລາຄາສະພາບການຈັດຕັ້ງປະຕິບັດມະຕິສະພາແຫ່ງຊາດ. ມາເຖິງປັດຈຸບັນ ໄດ້ຄົ້ນຄວ້າສະເໜີລັດຖະບານພິຈາລະນາດັດແກ້ມູນຄ່າໂຄງການ ເປັນຕົ້ນ: ໂຄງການກໍ່ສ້າງຊົນລະປະທານນໍ້າມະອຸ່ນ, ເມືອງສິງ ແຂວງຫລວງນໍ້າທາ ແລະ ໄດ້ຮັບການອະນຸມັດແລ້ວຕາມແຈ້ງການ ສະບັບເລກທີ 860/ຫລບ.ກລຂ, ລົງວັນທີ 2/6/2015, ສ່ວນວຽກອື່ນໆ ກະຊວງແຜນການ ແລະ ການລົງທຶນ ຈະໄດ້ສືບຕໍ່ປະສານສົມທົບຂະແໜງການ ແລະ ທ້ອງຖິ່ນທີ່ເປັນເຈົ້າຂອງໂຄງການໃນການກວດກາຂໍ້ມູນຕົວຈິງ ເພື່ອຈະປະຕິບັດຕາມຜົນການກວດສອບ ຫລັງຈາກນັ້ນ ຈະໄດ້ສັງລວມລາຍງານໃຫ້ລັດຖະບານ, ອົງການກວດສອບແຫ່ງລັດ ແລະ ອົງການກວດກາແຫ່ງລັດ.

• ທຶນຊ່ວຍເຫລືອທາງການເພື່ອການພັດທະນາ (ODA): ດ້ວຍຄວາມເອົາໃຈໃສ່ນໍາພາ-ຊີ້ນໍາຢ່າງໃກ້ສິດຈາກລັດຖະບານ ເຮັດໃຫ້ອົງການຈັດຕັ້ງສາກົນມີຄວາມເຊື່ອໝັ້ນ ຕໍ່ແນວທາງການຮ່ວມມືດ້ານຕ່າງໆ ເຖິງວ່າຈະມີການລະບາດຂອງພະຍາດໂຄວິດ-19 ທີ່ມີບາງກິດຈະກຳບໍ່ສາມາດຈັດຕັ້ງປະຕິບັດໄດ້ ແຕ່ບັນດາຄູ່ຮ່ວມພັດທະນາກໍຫັນບັນດາກິດຈະກຳຕ່າງໆ ເຂົ້າໃນການປ້ອງກັນ, ສະກັດກັ້ນການແຜ່ລະບາດຂອງພະຍາດໂຄວິດ-19 ຫລາຍຂຶ້ນ, ມາເຖິງປັດຈຸບັນ ສາມາດປະຕິບັດທຶນຊ່ວຍເຫລືອທາງການເພື່ອການພັດທະນາໄດ້ທັງໝົດ 5.691,02 ຕື້ກີບ ເທົ່າກັບ 79% ຂອງແຜນການ (ມະຕິສະພາ 7.200 ຕື້ກີບ), ຄາດຄະເນໝົດປີ ຈະສາມາດບັນລຸໄດ້ຕາມແຜນທີ່ວາງໄວ້.

• ການລົງທຶນຂອງພາກເອກະຊົນພາຍໃນ ແລະ ຕ່າງປະເທດ: ໄດ້ເອົາໃຈໃສ່ຈັດຕັ້ງປະຕິບັດບັນດາມາດຕະການ, ຄໍາສັ່ງ ແລະ ນະໂຍບາຍຕ່າງໆເປັນຕົ້ນ: ຄໍາສັ່ງສະບັບເລກທີ 02/ນຍ, ລົງວັນທີ 01 ກຸມພາ 2018 ວ່າດ້ວຍການປັບປຸງບັນດາລະບຽບການ ແລະ ກົນໄກປະສານງານໃນການດໍາເນີນທຸລະກິດ ຢູ່ສປປລາວ, ຄໍາສັ່ງ ສະບັບເລກທີ 03/ນຍ, ລົງວັນທີ 21 ມັງກອນ 2020 ວ່າດ້ວຍການປັບປຸງວຽກງານການບໍລິການການອອກໃບອະນຸຍາດລົງທຶນ ແລະ ການອອກໃບອະນຸຍາດດໍາເນີນທຸລະກິດ ເພື່ອຫລຸດຂອດຂຶ້ນ ແລະ ອໍານວຍຄວາມສະດວກໃຫ້ແກ່ກົນລົງທຶນພາຍໃນ ແລະ



ຕ່າງປະເທດ ເພື່ອເຮັດໃຫ້ສາມາດດຶງດູດການລົງທຶນພາຍໃນ ແລະ ຕ່າງປະເທດເພີ່ມຂຶ້ນເວົ້າລວມ, ເວົ້າສະເພາະການລົງທຶນຢູ່ໃນເຂດເສດຖະກິດພິເສດ” ບົນພື້ນຖານນະໂຍບາຍ ແລະ ມາດຕະການປ້ອງກັນພະຍາດໂຄວິດ-19 ຂອງລັດຖະບານ ເຮັດໃຫ້ສາມາດດຶງດູດການລົງທຶນເຂົ້າໃນເຂດເສດຖະກິດ ທັງທົດ 40 ບໍລິສັດ ລວມທຶນທັງໝົດ 11.578.706.145 ໂດລາສາຫະລັດ ແລະ ທຶນຈົດທະບຽນ 3.761.524.829 ໂດລາສະຫະລັດ, ສາມາດເກັບພັນທະອາກອນເຂົ້າງົບປະມານຂອງລັດໄດ້ທັງໝົດ 29.555.442.696 ກີບ, ໄດ້ນໍາເຂົ້າວັດຖຸດິບ, ເຄື່ອງກົນຈັກ ແລະ ອຸປະກອນ ເພື່ອມາຮັບໃຊ້ການຜະລິດ ແລະ ກໍ່ສ້າງພື້ນຖານໂຄງລ່າງມູນຄ່າທັງໝົດ 305.087.984 ໂດລາສະຫະລັດ ເຊິ່ງເຂດທີ່ນໍາເຂົ້າຫລາຍກວ່າໝູ່ແມ່ນເຂດສະຫວັນ-ເຊໂນ, ເຂດນິຄົມອຸດສາຫະກໍາ ແລະ ການຄ້າວຽງຈັນ ໂນທອງ, ເຂດກວມລວມໄຊເສດຖາ ແລະ ເຂດສາມຫລ່ຽມຄໍາ.

ສັງລວມແລ້ວ ມາເຖິງປັດຈຸບັນ ມີມູນຄ່າການລົງທຶນທັງໝົດ 20.887,84 ລ້ານໂດລາສະຫະລັດ, ສໍາລັບຕົວເລກການນໍາເຂົ້າຕົວຈິງມີທັງໝົດ 1.697,24 ລ້ານໂດລາສະຫະລັດ ຫລື ປະມານ 16.632,95 ຕື້ກີບ ເທົ່າກັບ 83,16% ຂອງແຜນການ (ມະຕິສະພາ 20.000 ຕື້ກີບ).

4.ການຈັດຕັ້ງປະຕິບັດບັນດາຄາດໝາຍຂະແໜງການເສດຖະກິດ:

1) ຂະແໜງກະສິກໍາ-ປ່າໄມ້: ເປັນຂະແໜງທີ່ໄດ້ຮັບຜົນກະທົບຈາກການແຜ່ລະບາດຂອງພະຍາດໂຄວິດ-19 ໜ້ອຍກວ່າຂະແໜງອື່ນໆ ເນື່ອງຈາກລັດຖະບານບໍ່ໄດ້ຈໍາກັດການທໍາຜະລິດໃນໄລຍະທີ່ມີການລອກດາວຄຽງຄູ່ກັບການປະຕິບັດບັນດານະໂຍບາຍ ແລະ ມາດຕະການຕ່າງໆໃນການຊຸກຍູ້ສົ່ງເສີມການຜະລິດເພື່ອຄໍາປະກັນສະບຽງອາຫານ ແລະ ທິດແຜນ

ການນໍາເຂົ້າ ຈຶ່ງເຮັດໃຫ້ຂະແໜງດັ່ງກ່າວຍັງສືບຕໍ່ຂະຫຍາຍຕົວເຊິ່ງສະແດງອອກ ຄື:

+ ຜົນຜະລິດເຂົ້າ: ເຂົ້ານໍາແຊງປະຕິບັດໄດ້ທັງໝົດ 392.490 ໂຕນ ເທົ່າກັບ 93,92% ຂອງແຜນການ (ແຜນການ 417.900 ໂຕນ), ເຂົ້າໄຮ່ຄາດຄະເນປະຕິບັດໄດ້ທັງໝົດ 165.187 ໂຕນ, ເຂົ້ານໍາ



ຄປຈ.ສພຊ ລາຍງານກ່ຽວກັບການເຄື່ອນໄຫວວຽກງານ ປະຈຳປີ 2021

ແລະ ແຜນການເຄື່ອນໄຫວວຽກງານ ປະຈຳປີ 2022 ຂອງ ສພຊ

ຕ່ຳຈາກສະບັບກ່ອນ...

ຖອນບົດຮຽນຂອງແຕ່ລະພາກສ່ວນ ໃນແຕ່ລະໄລຍະ ແມ່ນມີຄວາມຈຳເປັນເພື່ອຮັບປະກັນໃຫ້ການຈັດຕັ້ງປະຕິບັດໜ້າທີ່ວຽກງານມີຜົນສຳເລັດຕາມແຜນການ;

3. ການປັບປຸງກົງຈັກການຈັດຕັ້ງໃຫ້ເປັນລະບົບຄົບຊຸດ ໃນລະບົບຂອງ ສພຊ ລວມທັງຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ ໂດຍສອດຄ່ອງກັບສິດ ແລະ ໜ້າທີ່ຂອງແຕ່ລະພາກສ່ວນ, ການສັບຊ້ອນພະນັກງານເຂົ້າໃສ່ແຕ່ລະຕຳແໜ່ງງານ ຖືກຕ້ອງຕາມວິຊາສະເພາະ ແລະ ຄວາມຊຳນານສາມາດຮັບປະກັນໄດ້ປະສິດທິພາບ ແລະ ຄຸນນະພາບຂອງວຽກງານໃຫ້ນັບມື້ນັບສູງຂຶ້ນ;

4. ການປະສານງານຢ່າງກົມກຽວ ລ່ວງຊ່ອງ ລະຫວ່າງບັນດາກົງຈັກການຈັດຕັ້ງຂອງ ສພຊ ແລະ ພາກສ່ວນທີ່ກ່ຽວຂ້ອງ ຈະເຮັດໃຫ້ການປະຕິບັດໜ້າທີ່ການເມືອງຂອງ ສພຊ ມີປະສິດທິຜົນຍິ່ງໆຂຶ້ນ ທັງຢູ່ໃນຂັ້ນສູນກາງ ແລະ ທ້ອງຖິ່ນ.

ພາກທີ II: ທິດທາງແຜນການເຄື່ອນໄຫວວຽກງານ ປະຈຳປີ 2022

1. ຈຸດປະສົງ

1.1 ເພື່ອສືບຕໍ່ຈັດຕັ້ງຜັນຂະຫຍາຍມະຕິກອງປະຊຸມໃຫຍ່ ຄັ້ງທີ XI ຂອງພັກ, ແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ IX, ແຜນການເຄື່ອນໄຫວວຽກງານ 5 ປີຂອງ ສພຊ ຊຸດທີ IX ອອກເປັນອັນລະອຽດ ໃນການເຄື່ອນໄຫວວຽກງານ ປະຈຳປີ 2022 ໃຫ້ບັນລຸຕາມຄາດໝາຍທີ່ວາງໄວ້;

1.2 ເພື່ອສືບຕໍ່ຍົກສູງຄຸນນະພາບການເຄື່ອນໄຫວວຽກງານຂອງ ສພຊ ໃນການປະຕິບັດພາລະບົດບາດ, ສິດ ແລະ ໜ້າທີ່ ໃຫ້ມີປະສິດທິຜົນ;

1.3 ເພື່ອປະກອບສ່ວນຍົກສູງປະສິດທິພາບ ໃນການຄຸ້ມຄອງລັດ, ຄຸ້ມຄອງສັງຄົມດ້ວຍກົດໝາຍ ໃຫ້ກາຍເປັນຮູບປະທຳເທື່ອລະກ້າວ.

2. ຄາດໝາຍສຸ່ງຊີວິດ

2.1 ຮັບປະກັນການຈັດຕັ້ງຜັນຂະຫຍາຍແຜນການສ້າງ ແລະ ປັບປຸງກົດໝາຍຂອງ ສພຊ ຊຸດທີ IX ປະຈຳປີ 2022 ໃຫ້ບັນລຸຕາມແຜນການ;

2.2 ຮັບປະກັນໃຫ້ການຈັດຕັ້ງປະຕິບັດໜ້າທີ່ ມີຄວາມສອດຄ່ອງກັບແນວທາງນະໂຍບາຍ, ລັດຖະທຳມະນູນ, ກົດໝາຍ, ຖືສຳຄັນການຜັນຂະຫຍາຍມະຕິກອງປະຊຸມໃຫຍ່ ຄັ້ງທີ XI ຂອງພັກ, ແຜນພັດທະນາເສດຖະກິດ-ສັງຄົມ,



ແຜນງົບປະມານແຫ່ງລັດ 5 ປີ ຄັ້ງທີ IX ໃຫ້ເປັນຮູບປະທຳ, ນຳຜົນປະໂຫຍດຕົວຈິງມາໃຫ້ປະຊາຊົນບັນດາເຜົ່າ ໃຫ້ນັບມື້ນັບຫລາຍ;

2.3 ຍົກສູງຄວາມຮັບຜິດຊອບຂອງກົງຈັກ ສພຊ, ກົງຈັກຂອງ ຄປຈ.ສພຊ, ຂອງຄະນະສະມາຊິກສະພາແຫ່ງຊາດ ນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ ໃນການປະຕິບັດສິດ ແລະ ໜ້າທີ່ດ້ານການຕິດຕາມກວດກາ ຂອງ ສພຊ ໃຫ້ບັນລຸຕາມແຜນການທີ່ວາງໄວ້;

2.4 ເອົາໃຈໃສ່ຍົກສູງຂີດຄວາມສາມາດໃຫ້ແກ່ສະມາຊິກສະພາແຫ່ງຊາດ, ສະມາຊິກສະພາປະຊາຊົນຂັ້ນແຂວງ ແລະ ພະນັກງານ-ລັດຖະກອນ ໃຫ້ເປັນລະບົບປົກກະຕິ ແລະ ຄົບຊຸດ;

2.5 ເພີ່ມທະວີການພົວພັນຮ່ວມມື ແລະ ປະສານງານຢ່າງກົມກຽວ ລະຫວ່າງ ສພຊ ກັບບັນດາອົງການຂອງລັດ;

2.6 ຮັບປະກັນໃຫ້ການເຄື່ອນໄຫວວຽກງານການຕ່າງປະເທດ ຂອງ ສພຊ ສອດຄ່ອງກັບແນວທາງການຕ່າງປະເທດຂອງພັກ, ປະກອບສ່ວນຍົກສູງບົດບາດຂອງ ສພຊ ໃນເວທີພາກພື້ນ ແລະ ສາກົນ.

ເພື່ອຮັບປະກັນໃນການຈັດຕັ້ງປະຕິບັດວຽກງານຕ່າງໆ ຂອງ ສພຊ ປະຈຳປີ 2022 ໃຫ້ບັນລຸຜົນສຳເລັດຕາມຄາດໝາຍທີ່ວາງໄວ້, ສພຊ ຈະສຸມໃສ່ປະຕິບັດວຽກງານຕົ້ນຕໍ ດັ່ງນີ້:

1. ດ້ານນິຕິບັນຍັດ

1) ລາຍງານຄະນະບໍລິຫານງານສູນກາງພັກ ກ່ຽວກັບການຈັດຕັ້ງຜັນຂະຫຍາຍມະຕິກອງປະຊຸມໃຫຍ່ ຄັ້ງທີ XI ຂອງພັກ ໂດຍເນັ້ນໃສ່ການຈັດຕັ້ງປະຕິບັດພາລະບົດບາດດ້ານນິຕິບັນຍັດ ຂອງ ສພຊ;

2) ຊີ້ນຳກຳມາທິການກົດໝາຍ ແລະ ບັນດາກຳມາທິການ ປະສານສົມທົບກັບພາກສ່ວນກ່ຽວຂ້ອງຂອງລັດຖະບານ ຄົ້ນຄວ້າຈັດວາງບັນດາຮ່າງກົດໝາຍ ທີ່ກຳນົດຢູ່ໃນແຜນການສ້າງ ແລະ ປັບປຸງກົດໝາຍ ປະຈຳປີ 2022 ເຊິ່ງມີຈຳນວນທັງໝົດ 30 ສະບັບ ໃຫ້ສອດຄ່ອງ

ກັບຄວາມຮຽກຮ້ອງຕ້ອງການໃນການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມດ້ວຍກົດໝາຍ. ໃນນີ້, ກົດໝາຍສ້າງໃໝ່ 12 ສະບັບ ແລະ ກົດໝາຍປັບປຸງ 18 ສະບັບ;

3) ຄົ້ນຄວ້າ, ພິຈາລະນາ ຮັບຮອງຮ່າງລັດຖະບັນຍັດ, ການຕິດຄວາມໝາຍ ຫລື ອະທິບາຍກົດໝາຍ ແລະ ວຽກງານອື່ນໆ ຕາມການສະເໜີຂອງລັດຖະບານ ແລະ ພາກສ່ວນກ່ຽວຂ້ອງ;

4) ຄົ້ນຄວ້າ, ພິຈາລະນາການໃຫ້ສິດຕະຍາບັນແກ່ສົນທິສັນຍາ ແລະ ສັນຍາສາກົນ ທີ່ສປປລາວ ເປັນພາຄີ ຕາມການສະເໜີຂອງລັດຖະບານ;

5) ເອົາໃຈໃສ່ປະສານສົມທົບກັບພາກສ່ວນກ່ຽວຂ້ອງຈັດຕັ້ງໂຄສະນາເຜີຍແຜ່ກົດໝາຍ ແລະ ນິຕິກຳໃຕ້ກົດໝາຍໃຫ້ໄດ້ຢ່າງກວ້າງຂວາງ, ສອດຄ່ອງກັບແຕ່ລະເບົ້າໝາຍ ແລະ ຕາມເງື່ອນໄຂຕົວຈິງແບບໃໝ່.

2. ດ້ານການຕິກລົງບັນຫາສຳຄັນພື້ນຖານຂອງປະເທດຊາດ

ໃນການຕິກລົງບັນຫາສຳຄັນພື້ນຖານຂອງຊາດ ປີ 2022 ສພຊ ຈະໄດ້ຄົ້ນຄວ້າ, ພິຈາລະນາ ຮັບຮອງເອົາເນື້ອໃນຕ່າງໆ ຜ່ານກົນໄກການດຳເນີນກອງປະຊຸມ ສພຊ ຈຳນວນ 2 ຄັ້ງ ແລະ ກອງປະຊຸມ ຄປຈ.ສພຊ ດັ່ງນີ້:

2.1 ກອງປະຊຸມສະໄໝສາມັນເທື່ອທີ 3 ຂອງສພຊ ຊຸດທີ IX ມີເນື້ອໃນຕົ້ນຕໍ ດັ່ງນີ້:

1) ບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ 6 ເດືອນຕົ້ນປີ 2022 ແລະ ແຜນການ 6 ເດືອນທ້າຍປີ 2022;

2) ບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນງົບປະມານແຫ່ງລັດ 6 ເດືອນຕົ້ນປີ 2022 ແລະ ແຜນການ 6 ເດືອນທ້າຍປີ 2022;

3) ບົດລາຍງານຂອງ

ລັດຖະບານ ກ່ຽວກັບການຈັດຕັ້ງປະຕິບັດແຜນເງິນຕາ 6 ເດືອນຕົ້ນປີ 2022 ແລະ ແຜນການ 6 ເດືອນທ້າຍປີ 2022;

4) ບົດລາຍງານຂອງອົງການກວດກາແຫ່ງລັດ ກ່ຽວກັບການເຄື່ອນໄຫວວຽກງານ 6 ເດືອນຕົ້ນປີ 2022 ແລະ ແຜນການ 6 ເດືອນທ້າຍປີ 2022;

5) ບົດລາຍງານຂອງອົງການກວດສອບແຫ່ງລັດ ກ່ຽວກັບການເຄື່ອນໄຫວວຽກງານ 6 ເດືອນຕົ້ນປີ 2022 ແລະ ແຜນການ 6 ເດືອນທ້າຍປີ 2022;

6) ບົດລາຍງານຂອງສານປະຊາຊົນສູງສຸດ ກ່ຽວກັບການເຄື່ອນໄຫວ 6 ເດືອນຕົ້ນປີ 2022 ແລະ ແຜນການ 6 ເດືອນທ້າຍປີ 2022;

7) ບົດລາຍງານຂອງອົງການໄອຍະການປະຊາຊົນສູງສຸດ ກ່ຽວກັບການເຄື່ອນໄຫວ 6 ເດືອນຕົ້ນປີ 2022 ແລະ ແຜນການ 6 ເດືອນທ້າຍປີ 2022;

8) ບົດລາຍງານຂອງຄປຈ.ສພຊກ່ຽວກັບການເຄື່ອນໄຫວວຽກງານ ໃນໄລຍະແຕ່ກອງປະຊຸມສະໄໝສາມັນເທື່ອທີ 2 ຫາກອງປະຊຸມສະໄໝສາມັນເທື່ອທີ 3 ຂອງ ສພຊ ຊຸດທີ IX;

9) ຄົ້ນຄວ້າບັນຫາພື້ນເດັ່ນຂອງສັງຄົມ ເພື່ອກຳນົດຄຳຊັກຖາມຂອງ ສພຊ ໃຫ້ລັດຖະບານ, ສານປະຊາຊົນສູງສຸດ, ອົງການໄອຍະການປະຊາຊົນສູງສຸດ ແລະ ພາກສ່ວນກ່ຽວຂ້ອງ ຊີ້ແຈງ, ກຳນົດວິທີ, ມາດຕະການແກ້ໄຂ ຕໍ່ກອງປະຊຸມສະໄໝສາມັນເທື່ອທີ 3 ຂອງ ສພຊ ຊຸດທີ IX.

2.2 ກອງປະຊຸມສະໄໝສາມັນເທື່ອທີ 4 ຂອງສພຊ ຊຸດທີ IX ມີເນື້ອໃນຕົ້ນຕໍ ດັ່ງນີ້:

1) ບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ປະຈຳປີ 2022 ແລະ ແຜນການປະຈຳປີ 2023;

2) ບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນງົບປະມານປະຈຳປີ 2022 ແລະ ແຜນການປະຈຳປີ 2023;

3) ບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນເງິນຕາ ປະຈຳປີ 2022 ແລະ ແຜນການປະຈຳປີ 2023;

4) ບົດລາຍງານຂອງລັດຖະບານ ກ່ຽວກັບຄວາມຄືບໜ້າຂອງການຈັດຕັ້ງປະຕິບັດວາລະແຫ່ງຊາດ ວ່າດ້ວຍການແກ້ໄຂຄວາມຫຍຸ້ງຍາກທາງດ້ານ

ອ່ານຕໍ່ສະບັບໜ້າ...

ລັດຖະມົນຕີກະຊວງການເງິນ ລາຍງານແຜນງົບປະມານແຫ່ງລັດ

ຕໍ່ກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX

ຕ່ຳຈາກສະບັບກ່ອນ...

ກຳໃນການຈັດຕັ້ງຜັນຂະຫຍາຍແຈ້ງການຂອງຫ້ອງວ່າການສຳນັກງານນາຍົກລັດຖະມົນຕີ ສະບັບເລກທີ 532/ຫສນຍ, ລົງວັນທີ 20 ພຶດສະພາ 2021 ເປັນຕົ້ນ: ແຈ້ງການ ສະບັບເລກທີ 2084/ກງ, ລົງວັນທີ 30 ເມສາ 2021 ກ່ຽວກັບມາດຕະການຄຸ້ມຄອງ ແລະ ປະຕິບັດລາຍຈ່າຍງົບປະມານແຫ່ງລັດ ໄລຍະການແຜ່ລະບາດໂຄວິດ-19, ແຈ້ງການ ສະບັບເລກທີ 3330/ກງ, ລົງວັນທີ 27 ກໍລະກົດ 2021 ກ່ຽວກັບມາດຕະການຄຸ້ມຄອງ ແລະ ຈັດຕັ້ງປະຕິບັດລາຍຈ່າຍງົບປະມານແຫ່ງລັດ 6 ເດືອນທ້າຍປີ 2021 ແລະ ແຈ້ງການ ສະບັບເລກທີ 5081/ກງ, ລົງວັນທີ 11 ຕຸລາ 2021 ກ່ຽວກັບມາດຕະການປະຕິບັດລາຍຈ່າຍໃນງວດ 4 ປີ 2021;

8) ໄດ້ສຸມໃສ່ວຽກງານຫັນເປັນທັນສະໄໝ ແລະ ດິຈິຕອນຂອງຂະແໜງການເງິນຢ່າງເປັນຮູບປະທຳ, ຮັບປະກັນຄວາມຍືນຍົງ, ປອດໄພ ແລະ ມີສະຖຽນລະພາບດ້ານພື້ນຖານໂຄງລ່າງ ເປັນຕົ້ນ: ໄດ້ສຳເລັດການເຊັນສັນຍາຮ່ວມກັບບໍລິສັດຫົວເວີຍ ກ່ຽວກັບໂຄງການຄຸ້ມຄອງງົບປະມານແຫ່ງລັດ ແບບດິຈິຕອນ, ສຳເລັດການອອກແບບຖານຂໍ້ມູນລວມສູນຂະແໜງການເງິນພາກລັດ ແລະ ເຊື່ອມຕໍ່ແລກປ່ຽນຂໍ້ມູນ-ຂ່າວສານຂອງຂະແໜງລາຍຮັບພາຍໃນກະຊວງການເງິນ (ກົມພາສີ ແລະ ສ່ວຍສາອາກອນ) ສຳເລັດການປັບປຸງພື້ນຖານໂຄງລ່າງລະບົບເຄືອຂ່າຍ ດ້ານລາຍຈ່າຍ (ຄັງເງິນແຫ່ງລັດແຫ່ງຊາດ ແລະ ງົບປະມານແຫ່ງລັດ).

9) ໄດ້ສຳເລັດການເຮັດວຽກຮ່ວມກັບ ທະນາຄານທຸລະກິດທີ່ມີເງື່ອນໄຂ ເພື່ອຈ່າຍເງິນເດືອນລ່ວງໜ້າໃຫ້ພະນັກງານລັດຖະກອນເຂົ້າບັດ ATM ທຸກໆ ວັນທີ 25 ຂອງເດືອນ (ຂັ້ນສູນກາງ ແລະ ບັນດາແຂວງ ໃນຂອບເຂດທົ່ວປະເທດ ແຕ່ເນື່ອງຈາກຍ້ອນການແຜ່ລະບາດຂອງພະຍາດໂຄວິດ-19 ຮອບໃໝ່ ຈຶ່ງບໍ່ສາມາດລົງເຄື່ອນໄຫວຕາມຈັດຕັ້ງປະຕິບັດໃນປີ 2022. ສຳລັບກອງກຳລັງ ແມ່ນໄດ້ສຳເລັດການລ່ວງໜ້າຜ່ານທະນາຄານ ແຫ່ງ ສປປລາວ ຕາມແຈ້ງການ 496/ຫສນຍ, ລົງວັນທີ 12 ພຶດສະພາ 2021;

10) ເປັນເຈົ້າການປະສານສົມທົບກັບຂະແໜງການສູນກາງ ແລະ ທ້ອງຖິ່ນ ດຳເນີນການແກ້ໄຂຜົນຂອງການກວດສອບແຕ່ປີ 2013-2019 ສຳເລັດຂາດຕົວ 86 ບັນຫາ, ແກ້ໄຂແຕ່ຍັງບໍ່ທັນຂາດຕົວ 111 ບັນຫາ ແລະ ພວມແກ້ໄຂ 37 ບັນຫາ. ສຳລັບການດຳເນີນການ



ແກ້ໄຂຜົນຂອງການກວດກາ 5 ກົມຂອງກະຊວງການເງິນ ສຳເລັດຈຳນວນໜຶ່ງ ແລະ ສາມາດເລັ່ງທວງເກັບກູ້ລາຍຮັບຈາກໜີ້ຊົງຍາກໄດ້ຈຳນວນໜຶ່ງ.

2. ດ້ານຄົງຄ້າງ:

1) ເນື່ອງຈາກສະພາບການລະບາດຂອງເຊື້ອພະຍາດໂຄວິດ-19 ເຊິ່ງເຮັດໃຫ້ບັນດາຫົວໜ່ວຍທຸລະກິດຈຳນວນຫລາຍສືບຕໍ່ປິດ ຫລື ໂຈະກິດຈະການຊົ່ວຄາວ ໂດຍສະເພາະຂະແໜງການທ່ອງທ່ຽວ, ໂຮງແຮມ, ຮ້ານອາຫານ, ລວມທັງໂຮງຈັກ,ໂຮງງານຈຳນວນໜຶ່ງ, ຈຶ່ງພາໃຫ້ສະພາບການເກັບລາຍຮັບສືບຕໍ່ມີຄວາມກົດດັນພໍ້ສົມຄວນ ເຊິ່ງຮອດປັດຈຸບັນ ເຫັນວ່າຍັງມີຫລາຍແຂວງ ປະຕິບັດລາຍຮັບຕ່ຳກວ່າ 60% ຂອງແຜນການປີ. ພ້ອມກັນນັ້ນ, ການມອບລາຍຮັບອາກອນກຳໄລຂອງບັນດາບໍລິສັດໃຫຍ່ ແມ່ນຫລຸດລົງຫລາຍຖ້າຫວຽດກັບປີຜ່ານມາ ໂດຍສະເພາະ ບໍ່ການປັບປຸງພື້ນຖານໂຄງລ່າງລະບົບເຄືອຂ່າຍ ດ້ານລາຍຈ່າຍ (ຄັງເງິນແຫ່ງລັດແຫ່ງຊາດ ແລະ ງົບປະມານແຫ່ງລັດ).

2) ໃນຕົ້ນປີ 2021 ກະຊວງການເງິນ ແຕ່ງຕັ້ງຄະນະວິຊາການ ລົງຊຸກຍູ້ການຈັດເກັບລາຍຮັບ ແລະ ຄຸ້ມຄອງລາຍຈ່າຍ ຢູ່ບັນດາກະຊວງ, ອົງການ ແລະ ບັນດາແຂວງ ໃນຂອບເຂດທົ່ວປະເທດ ແຕ່ເນື່ອງຈາກຍ້ອນການແຜ່ລະບາດຂອງພະຍາດໂຄວິດ-19 ຮອບໃໝ່ ຈຶ່ງບໍ່ສາມາດລົງເຄື່ອນໄຫວຕາມຈັດຕັ້ງປະຕິບັດໃນປີ 2022. ສຳລັບກອງກຳລັງ ແມ່ນໄດ້ສຳເລັດການລ່ວງໜ້າຜ່ານທະນາຄານ ແຫ່ງ ສປປລາວ ຕາມແຈ້ງການ 496/ຫສນຍ, ລົງວັນທີ 12 ພຶດສະພາ 2021;

3) ຫົວໜ່ວຍທຸລະກິດປະຕິບັດລະບົບອາກອນມູນຄ່າເພີ່ມໄດ້ຕາມຄາດໝາຍ,ໃນນີ້: ຈຳນວນທີ່ເຂົ້າແລ້ວກໍຍັງບໍ່ທັນປະຕິບັດລະບົບການແຈ້ງອາກອນມູນຄ່າເພີ່ມ ຢ່າງຖືກຕ້ອງຄົບຖ້ວນ ຕາມລະບຽບກົດໝາຍກຳນົດ;

4) ບັນດາຂະແໜງການ ແລະ ທ້ອງຖິ່ນ ຈຳນວນໜຶ່ງ ຍັງບໍ່ທັນໄດ້ເອົາໃຈໃສ່ຄຸ້ມຄອງເກັບລາຍຮັບ ໄດ້ດີເທົ່າທີ່ຄວນ, ໂດຍສະເພາະລາຍຮັບຄ່າທຳນຽມ,

ຄ່າບໍລິການ ແລະ ກອງທຶນຕ່າງໆ. ພ້ອມດຽວກັນນັ້ນ, ກໍຍັງບໍ່ທັນສາມາດຂະຫຍາຍຖານລາຍຮັບໃໝ້ໄດ້ຫລາຍ ເຊິ່ງຍັງແມ່ນການຄຸ້ມຄອງ ແລະ ຂຸດຄົ້ນເກັບຈາກແຫລ່ງລາຍຮັບທີ່ມີແລ້ວເປັນຕົ້ນຕໍ;

5) ການຈັດຕັ້ງປະຕິບັດລາຍຮັບຈາກຜົນການກວດສອບເຫັນເພີ່ມໃນປີ 2019 ຈຳນວນ 337 ຕື້ກີບ ຕາມມະຕິຂອງກອງປະຊຸມສະພາແຫ່ງຊາດ ສະບັບເລກທີ 19/ສພຊ, ລົງວັນທີ 04 ພະຈິກ 2020, ເຫັນວ່າການປະຕິບັດເກັບລາຍຮັບບ້ວງດັ່ງກ່າວ ມີຄວາມຫຍຸ້ງຍາກຫລາຍ ຮອດປັດຈຸບັນ ບາງຂະແໜງການສູນກາງ ແລະ ທ້ອງຖິ່ນ ກໍໄດ້ຈັດເຂົ້າໃນແຜນງົບປະມານແລ້ວຈຳນວນໜຶ່ງ, ເນື່ອງຈາກຜົນຂອງການກວດສອບຕິດພັນກັບຫລາຍຫົວໜ່ວຍງົບປະມານ ເຊິ່ງຖານຂໍ້ມູນລາຍຮັບດັ່ງກ່າວ ແມ່ນຍັງກະແຈກກະຈາຍຢູ່ບັນດາຂະແໜງການ ແລະ ທ້ອງຖິ່ນ ເປັນສ່ວນໃຫຍ່ ຕ້ອງໄດ້ປະສານສົມທົບກັນໃຫ້ມີຂໍ້ມູນທີ່ຈະແຈ້ງແຕ່ລະຫົວໜ່ວຍງົບປະມານ;

6) ສະຕິການປະຕິບັດກົດໝາຍ, ລະບຽບການ ແລະ ວິໄນການເງິນ ຂອງພະນັກງານຈຳນວນໜຶ່ງ, ທັງຢູ່ຂັ້ນສູນກາງ ແລະ ທ້ອງຖິ່ນ ຍັງບໍ່ສູງເທົ່າທີ່ຄວນ, ເຮັດໃຫ້ຍັງມີສະພາບການຮົ່ວໄຫລຂອງລາຍຮັບ;

7) ເປັນໄລຍະເລີ່ມຕົ້ນຂອງການຜັນຂະຫຍາຍວາລະແຫ່ງຊາດ ກ່ຽວກັບການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ, ກະຊວງການເງິນ ເຖິງວ່າຈະເຮັດໄດ້ສຳເລັດການຄົ້ນຄວ້າອອກເປັນຫລາຍນິຕິກຳ ແຕ່ຂອດຂອງການຈັດຕັ້ງປະຕິບັດແມ່ນຍັງຈຳກັດຫລາຍດ້ານ ໂດຍສະເພາະການເຜີຍແຜ່ ແລະ ການຈັດຕັ້ງປະຕິບັດຕົວຈິງ ບໍ່ໄດ້ດີເທົ່າທີ່ຄວນ, ຍ້ອນສະພາບການແຜ່ລະບາດ

ອ່ານຕໍ່ສະບັບໜ້າ...



## ບົດສຳພາດ ປະທານສະພາປະຊາຊົນແຂວງຫົວພັນ

ຮຽບຮຽງໂດຍ: ທິດາ ອົງແກ້ວ



ທ່ານ ນາງ ອຳໄພວອນ ລ້ອມບຸນແພງ ປະທານຄະນະສະມາຊິກສະພາແຫ່ງຊາດ ໃຫ້ສຳພາດຕໍ່ສົມວນຊົນ ໃນໂອກາດເຂົ້າຮ່ວມກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ເຊິ່ງທ່ານກ່າວວ່າ: ໂດຍປະຕິບັດຕາມກົດໝາຍວ່າດ້ວຍສະພາແຫ່ງຊາດ ສະບັບເລກທີ 64/ສພຊ, ລົງວັນທີ 9 ທັນວາ 2015 ມາດຕາ 27 ວ່າດ້ວຍສິດ ແລະ ໜ້າທີ່ຂອງສະມາຊິກສະພາແຫ່ງຊາດ, ມະຕິຂອງຄະນະປະຈຳສະພາແຫ່ງຊາດ ສະບັບເລກທີ 162/ຄປຈ ລົງວັນທີ 2 ກໍລະກົດ 2021 ວ່າດ້ວຍການຈັດຕັ້ງ ແລະ ການເຄື່ອນໄຫວຂອງຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ ເຊິ່ງນັບແຕ່ກອງປະຊຸມຄັ້ງປະຖົມມະລືກ ຂອງສະພາແຫ່ງຊາດ ຊຸດທີ IX ຈົນເຖິງປັດຈຸບັນ ຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 8 ແຂວງຫົວພັນ ໄດ້ເອົາໃຈໃສ່ໃນການຈັດຕັ້ງປະຕິບັດ 3 ພາລະບົດບາດ ທີ່ກົດໝາຍກຳນົດໄວ້ ໄດ້ຮັບມືຮັບຜິດຊອບ ແລະ ຂໍ້ຄົງຄ້າງມີ ດັ່ງນີ້:

**ດ້ານນິຕິບັນຍັດ:** ມີຜົນສຳເລັດ ຄື ຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ ທີ 8 ແຂວງຫົວພັນ ໄດ້ເຂົ້າຮ່ວມທາບທາມຮ່າງກົດໝາຍ ໄດ້ຈຳນວນ 17 ສະບັບ, ຈັດຕັ້ງກອງປະຊຸມທາບທາມ ແລະ ປະກອບຄໍາຄິດເຫັນ ໃສ່ຮ່າງນິຕິກຳໃຕ້ກົດໝາຍ ຂອງຄະນະປະຈຳສະພາແຫ່ງຊາດ ຈຳນວນ 4 ສະບັບ; ສະມາຊິກສະພາແຫ່ງຊາດ ທີ່ຄວບເປັນສະມາຊິກສະພາປະຊາຊົນແຂວງ ໄດ້ເຂົ້າຮ່ວມກອງປະຊຸມທາບທາມບົດບັນທຶກຂອດປະສານງານລະຫວ່າງ 3 ຄະນະກຳມະການ ຂອງສະພາປະຊາຊົນແຂວງຫົວພັນ ກັບພາກສ່ວນທີ່ກ່ຽວຂ້ອງ ຂອງແຂວງໄດ້ສຳເລັດ;

**ດ້ານການຕົກລົງບັນຫາສຳຄັນຂອງຊາດ ແລະ ຂ້ອງທ້ອງຖິ່ນ:** ເຂົ້າຮ່ວມກອງປະຊຸມຄັ້ງປະຖົມມະລືກຂອງສະພາແຫ່ງຊາດ ຊຸດທີ IX ໃນການຄົ້ນຄ້ວາພິຈາລະນາ ປະກອບຄໍາຄິດເຫັນດ້ວຍຄວາມຮັບຜິດຊອບສູງ ຕໍ່ກັບບັນຫາສຳຄັນຕ່າງໆຂອງຊາດ ເປັນຕົ້ນແມ່ນການພິຈາລະນາ ແລະ ຮັບຮອງເອົາກົງຈັກ ແລະ ບຸກຄະລາກອນຂອງສະພາແຫ່ງຊາດ ຊຸດທີ IX, ເລືອກຕັ້ງເອົາປະທານປະເທດ, ຮອງປະທານປະເທດ, ເລືອກຕັ້ງຫົວໜ້າອົງການໄອຍາການປະຊາຊົນສູງສຸດ, ປະທານສານປະຊາຊົນສູງສຸດ, ປະທານອົງການກວດສອບແຫ່ງລັດ, ປະທານອົງການກວດກາແຫ່ງລັດ, ພິຈາລະນາ ແລະ ຮັບຮອງເອົາກົງຈັກ ແລະ ບຸກຄະລາກອນຂອງລັດຖະບານຊຸດທີ IX; ພິຈາລະນາ ແລະ ຮັບຮອງເອົາການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ ຄັ້ງທີ VIII ແລະ ແຜນງົບປະມານ 5 ປີ (2016-2020) ແລະ ແຜນພັດທະນາເສດຖະກິດ-ສັງຄົມແຫ່ງຊາດ 5 ປີຄັ້ງທີ IX, ແຜນງົບປະມານແຫ່ງລັດ 5 ປີ (2021-2025); ພິຈາລະນາ ແລະ ຮັບຮອງເອົາການຈັດຕັ້ງປະຕິບັດແຜນການເຄື່ອນໄຫວວຽກງານ 5 ປີ (2016-2020) ແລະ ທິດທາງແຜນການ 5 ປີ (2021-2025) ຂອງອົງການໄອຍາການປະຊາຊົນສູງສຸດ, ສານປະກວດສອບແຫ່ງລັດ, ອົງການກວດກາແຫ່ງລັດ ແລະ ສະພາແຫ່ງຊາດຊຸດທີ IX; ພິຈາລະນາ ແລະ ຮັບຮອງເອົາແຜນການສ້າງ ແລະ ປັບປຸງກົດໝາຍໃນ 5 ປີ (2021-2025)

- ສະມາຊິກສະພາແຫ່ງຊາດທີ່ຄວບເປັນສະມາຊິກສະພາປະຊາຊົນແຂວງ ໄດ້ເຂົ້າຮ່ວມກອງປະຊຸມຄັ້ງປະຖົມມະລືກຂອງສະພາປະຊາຊົນແຂວງຫົວພັນ ຊຸດທີ II ແລະ ໄດ້ພິຈາລະນາ, ຮັບຮອງບັນຫາສຳຄັນພື້ນຖານຂອງແຂວງ ເປັນຕົ້ນແມ່ນພິຈາລະນາ ແລະ ຮັບຮອງເອົາກົງຈັກ ແລະ ບຸກຄະລາກອນຂອງສະພາປະຊາຊົນແຂວງ ຊຸດທີ II, ອົງການປົກຄອງແຂວງ, ເລືອກຕັ້ງຫົວໜ້າອົງການໄອຍາການປະຊາຊົນແຂວງ, ປະທານສານປະຊາຊົນແຂວງ; ພິຈາລະນາ ແລະ ຮັບຮອງເອົາການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ 5 ປີ (2016-2020 ) ແລະ ງົບປະມານແຫ່ງປະຊຸມທາບທາມບົດບັນທຶກຂອດປະສານງານລະຫວ່າງ 3 ຄະນະກຳມະການ ຂອງສະພາປະຊາຊົນແຂວງຫົວພັນ ກັບພາກສ່ວນທີ່ກ່ຽວຂ້ອງ ຂອງແຂວງໄດ້ສຳເລັດ;

**ດ້ານການຕົກລົງບັນຫາສຳຄັນຂອງຊາດ ແລະ ຂ້ອງທ້ອງຖິ່ນ:** ເຂົ້າຮ່ວມກອງປະຊຸມຄັ້ງປະຖົມມະລືກຂອງສະພາແຫ່ງຊາດ ຊຸດທີ IX ໃນການຄົ້ນຄ້ວາພິຈາລະນາ ປະກອບຄໍາຄິດເຫັນດ້ວຍຄວາມຮັບຜິດຊອບສູງ ຕໍ່ກັບບັນຫາສຳຄັນຕ່າງໆຂອງຊາດ ເປັນຕົ້ນແມ່ນການພິຈາລະນາ ແລະ ຮັບຮອງເອົາກົງຈັກ ແລະ ບຸກຄະລາກອນຂອງສະພາແຫ່ງຊາດ ຊຸດທີ IX, ເລືອກຕັ້ງເອົາປະທານປະເທດ, ຮອງປະທານປະເທດ, ເລືອກຕັ້ງຫົວໜ້າອົງການໄອຍາການປະຊາຊົນສູງສຸດ, ປະທານສານປະຊາຊົນສູງສຸດ, ປະທານອົງການກວດສອບແຫ່ງລັດ, ປະທານອົງການກວດກາແຫ່ງລັດ, ພິຈາລະນາ ແລະ ຮັບຮອງເອົາກົງຈັກ ແລະ ບຸກຄະລາກອນຂອງລັດຖະບານຊຸດທີ IX; ພິຈາລະນາ ແລະ ຮັບຮອງເອົາການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ ຄັ້ງທີ VIII ແລະ ແຜນງົບປະມານ 5 ປີ (2016-2020) ແລະ ແຜນພັດທະນາເສດຖະກິດ-ສັງຄົມແຫ່ງຊາດ 5 ປີຄັ້ງທີ IX, ແຜນງົບປະມານແຫ່ງລັດ 5 ປີ (2021-2025); ພິຈາລະນາ ແລະ ຮັບຮອງເອົາການຈັດຕັ້ງປະຕິບັດແຜນການເຄື່ອນໄຫວວຽກງານ 5 ປີ (2016-2020) ແລະ ທິດທາງແຜນການ 5 ປີ (2021-2025), ຂອງອົງການໄອຍາການປະຊາຊົນແຂວງ, ສານປະຊາຊົນແຂວງ ແລະ ແຜນການ 5 ປີ (2021-2025) ຂອງສະພາປະຊາຊົນແຂວງຫົວພັນ ຊຸດທີ II; ເຂົ້າຮ່ວມກອງປະຊຸມສະໄໝວິສາມັນເທື່ອທີ 1 ຂອງສະພາແຫ່ງຊາດ ຊຸດທີ IX ໃນການຄົ້ນຄ້ວາພິຈາລະນາ ປະກອບຄໍາຄິດເຫັນໃສ່ສອງວາລະແຫ່ງຊາດ ວ່າດ້ວຍການແກ້ໄຂຄວາມຫຍຸ້ງຍາກທາງດ້ານເສດຖະກິດ ການເງິນ ແລະ ວ່າດ້ວຍການແກ້ໄຂບັນຫາຢາເສບຕິດ ແລະ ບັນຫາອື່ນໆ;

**ດ້ານຕິດຕາມກວດກາ:** ໂດຍປະຕິບັດຕາມມະຕິຂອງກອງປະຊຸມຄັ້ງປະຖົມມະລືກ ແລະ ກອງປະຊຸມສະໄໝວິສາມັນ ຂອງສະພາແຫ່ງຊາດ ຊຸດທີ IX ແລະ ແຜນການຕິດຕາມກວດກາ ໃນໄລຍະ 9 ເດືອນຜ່ານມາ ຄະນະສະມາຊິກສະພາ

ແຫ່ງຊາດ ປະຈຳເຂດເລືອກຕັ້ງທີ 8 ແຂວງຫົວພັນ ໄດ້ເອົາໃຈໃສ່ລົງຕິດຕາມກວດກາ ແລະ ຊຸກຍູ້ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ລວມທັງບັນຫາທີ່ເປັນຜົນກະທົບ ຕໍ່ສິ່ງແວດລ້ອມ, ສັງຄົມ ແລະ ທຳມະຊາດ ຢູ່ໃນແຂວງຂອງຕົນຈຳນວນໜຶ່ງ ເຊິ່ງສາມາດສັງລວມໄດ້ ຄື ເຂົ້າຮ່ວມຕິດຕາມກວດກາບັນຫາການແກ້ໄຂຂໍ້ຂັດແຍ່ງທີ່ດິນຂອງປະຊາຊົນຢູ່ເມືອງຊຳເໜືອ ແຂວງຫົວພັນ ແລະ ບັນຫາການນຳໃຊ້ໃບປະກາສະນິຍະບັດ ບໍ່ຖືກຕ້ອງ ຂອງພະນັກງານ-ລັດຖະກອນ ຢູ່ແຂວງຫົວພັນ; ລົງຊຸກ

ຍູ້ຕິດຕາມກວດກາສະພາບການຈັດຕັ້ງປະຕິບັດ ແຜນພັດທະນາເສດຖະກິດສັງຄົມຕາມທ່າແຮງຂອງແຂວງ ໂດຍສະເພາະແມ່ນດ້ານການທ່ອງທ່ຽວ ແລະ ດ້ານການປູກຝັງ-ລ້ຽງສັດຢູ່ 4 ເມືອງ (ເມືອງຊ່ອນ, ເມືອງແອດ, ເມືອງຊຽງຄໍ້ ແລະ ເມືອງສິບເປົາ); ລົງຕິດຕາມກວດກາ ການຄຸ້ມຄອງ ແລະ ນຳໃຊ້ຊັບພະຍາກອນທຳມະຊາດຂອງ 2 ໂຄງໄຂຂໍ້ຂັດແຍ່ງທີ່ດິນຂອງປະຊາການພາກເອກະຊົນ ເຊັ່ນໂຄງການກໍ່ສ້າງໄຟຟ້ານ້ຳຕົກ ນ້ຳຊຳ 3 ເມືອງຊຳໃຕ້ ແລະ ໂຄງການຂຸດຄົ້ນ ແລະ ປຸງແຕ່ງຫິນມາໂບ ເມືອງກວັນ ໄດ້ 1 ຄັ້ງ 3 ເທື່ອຄົນ; ລົງຕິດຕາມກວດກາຜົນ

ກະທົບຈາກໄຟທຳມະຊາດ (ໄພແຫ້ງແລ້ງ) ແລະ ພົບປະໂອ້ລົມປະຊາຊົນ 3 ບ້ານ ຄືບ້ານຊຽງຄຸນ, ບ້ານແພ້ ແລະ ບ້ານນາປາເມືອງແອດ ໄດ້ 1 ຄັ້ງ; ສະມາຊິກສະພາແຫ່ງຊາດທີ່ຄວບເປັນສະມາຊິກສະພາປະຊາຊົນແຂວງ ໄດ້ທັງໝົດ 10 ເມືອງ 3 ຄັ້ງ 3 ເທື່ອຄົນ; ເປັນເຈົ້າການ ປະສານສົມທົບ ກັບພາກສ່ວນທີ່ກ່ຽວຂ້ອງ ແກ້ໄຂຄຳຮ້ອງຂໍຄວາມເປັນທຳຂອງປະຊາຊົນຈຳນວນ 13 ສະເລືອກຕັ້ງ ແລະ ປະຊາຊົນບັນດາເຜົ່າໂດຍໄດ້ນຳເອົາຜົນສຳເລັດກອງປະຊຸມຄັ້ງປະຖົມມະລືກຂອງສະພາແຫ່ງຊາດ ຊຸດທີ IX ແລະ ຜົນສຳເລັດກອງປະຊຸມສະໄໝວິສາມັນ ເທື່ອທີ 1 ຂອງສະພາແຫ່ງຊາດ ຊຸດທີ IX ລວມມີ 10 ເມືອງ ໄດ້ 6 ຄັ້ງ 6 ເທື່ອຄົນ ລວມທັງໝົດໄດ້ 35 ຈຸດ, ກວມເອົາ 33 ບ້ານ 6 ເທສະບານ ແລະ 2 ໂຮງຮຽນທະຫານທ້ອງຖິ່ນມີຜູ້ເຂົ້າຮ່ວມທັງໝົດ 4.415 ຄົນ ຍິງ 1.938 ຄົນ ນອກຈາກນັ້ນຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 8 ແຂວງຫົວພັນ ຍັງໄດ້ນຳເອົາເງິນສົດ, ເຄື່ອງຊ່ວຍເຫລືອ, ອຸປະກອນການຮຽນການສອນ ແລະ ອຸປະກອນກິລາຈຳນວນໜຶ່ງມອບ

ໃຫ້ອົງການປົກຄອງບ້ານ ແລະ ປະຊາຊົນຜູ້ທຸກຍາກລວມເປັນມູນຄ່າທັງໝົດ 24.170.000 ກີບ. ທ່ານ ນາງ ອຳໄພວອນ ລ້ອມບຸນແພງ ກ່າວຕື່ມວ່າຄຽງຄູ່ກັບຜົນງານທີ່ໄດ້ຮັບຜ່ານການຈັດຕັ້ງປະຕິບັດ 3 ພາລະບົດດັ່ງກ່າວ ກໍມີດ້ານຄົງຄ້າງ, ຂໍ້ສະດວກ, ຂໍ້ຫຍຸ້ງຍາກ ແລະ ສິ່ງທ້າທາຍ ດັ່ງນີ້:

- ດ້ານຄົງຄ້າງ: ການນຳເອົາກົດໝາຍ, ນິຕິກຳຕ່າງໆ ຂອງພາກສ່ວນທີ່ກ່ຽວຂ້ອງ ຕິດພັນກັບການລົງພົບປະຜູ້ມີສິດເລືອກຕັ້ງ ຍັງບໍ່ທັນເຮັດໄດ້ດີເທົ່າທີ່ຄວນ; ການລົງຕິດຕາມກວດກາ ຍັງບໍ່ທັນມີແຜນສະເພາະຂອງຄະນະ ສສຊ ສ່ວນຫລາຍແມ່ນເຄື່ອນໄຫວຕາມແຈ້ງການ, ແຈ້ງເຊີນຂອງຂະແໜງການກ່ຽວຂ້ອງ ເນື່ອງຈາກວ່າງົບປະມານຈຳກັດຍັງບໍ່ທັນຕອບສະໜອງໄດ້ຕາມແຜນການເຄື່ອນໄຫວຂອງຄະນະສະມາຊິກສະພາແຫ່ງຊາດ ຕາມທີ່ກົດໝາຍກຳນົດ; ການລົງພົບປະຜູ້ມີສິດເລືອກຕັ້ງ ຍັງບໍ່ທັນເຮັດໄດ້ຢ່າງກ້ວາງຂວາງ ແລະ ທົ່ວເຖິງເນື່ອງຈາກງົບປະມານມີໜ້ອຍ ແລະ ການປະຕິບັດມາດຕະການໃນການສະກັດກັ້ນ ແລະ ປ້ອງກັນການແຜ່ລະບາດຂອງເຊື້ອພະຍາດໂຄວິດ-19.
- ຂໍ້ສະດວກ: ຍ້ອນມີລັດຖະທຳມະນູນ, ກົດໝາຍ

ແລະ ນິຕິກຳໃຕ້ກົດໝາຍ ເປັນບ່ອນອີງໃນການຈັດຕັ້ງປະຕິບັດການເຄື່ອນໄຫວຕາມສິດພາລະບົດບາດຂອງຕົນ; ໄດ້ຮັບທິດຊີ້ນຳຈາກຄະນະປະຈຳສະພາແຫ່ງຊາດ ຕໍ່ກັບການຈັດຕັ້ງປະຕິບັດພາລະບົດບາດສິດ ແລະ ໜ້າທີ່ຂອງສະມາຊິກສະພາແຫ່ງຊາດ ເຊິ່ງໄດ້ເອົາໃຈໃສ່ຊຸກຍູ້ນຳພາ-ຊີ້ນຳ ຢ່າງໃກ້ຊິດ ສາມາດເຮັດໃຫ້ການເຄື່ອນໄຫວມີຜົນສຳເລັດໃນຫລາຍດ້ານ; ຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ ໄດ້ເອົາໃຈໃສ່ປັບປຸງແບບແຜນວິທີເຮັດວຽກ, ມີການແບ່ງວຽກ, ແບ່ງຄວາມຮັບຜິດຊອບ ແລະ ມີຄວາມເປັນເອກະພາບກັນແຕ່ຫົວທີ; ຄະນະປະຈຳ, ຄະນະກຳມະການ, ຄະນະເລຂາທິການ ແລະ ຂະແໜງການຊ່ວຍວຽກສະພາປະຊາຊົນແຂວງ ໄດ້ເປັນເຈົ້າການຈັດຕັ້ງປະຕິບັດໜ້າທີ່ວຽກງານຕາມພາລະບົດບາດ, ສິດ ແລະ ໜ້າທີ່ທີ່ໄດ້ກຳນົດໄວ້ໃນກົດໝາຍ ແລະ ມີຄວາມຮັບຜິດຊອບສູງ.

- ຂໍ້ຫຍຸ້ງຍາກ ແລະ ສິ່ງທ້າທາຍ ແມ່ນກົນໄກການປະສານງານ ໃນການຕິດຕາມກວດກາ ບໍ່ທັນຄ່ອງຕົວ, ການປະຕິບັດພາລະບົດບາດ, ສິດ ແລະ ໜ້າທີ່ ລະຫວ່າງຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ ແລະ ສະພາປະຊາຊົນ

ອ່ານຕໍ່ໜ້າ 5...

## ຄສຜງ ອັດຕະປື ຕິດຕາມກວດກາ ແລະ ຊຸກຍູ້ການຈັດຕັ້ງປະຕິບັດລັດຖະທຳມະນູນ ແລະ ກົດໝາຍ

(ສພຊ) ໃນວັນທີ 3 ພະຈິກ 2021 ຄະນະກຳມະການເສດຖະກິດ, ແຜນການ ແລະ ການເງິນ (ຄສຜງ) ສະພາປະຊາຊົນແຂວງອັດຕະປື ໄດ້ເຄື່ອນໄຫວຕິດຕາມກວດກາ ແລະ ຊຸກຍູ້ການຈັດຕັ້ງປະຕິບັດລັດຖະທຳມະນູນ, ກົດໝາຍ, ມະຕິຂອງສະພາແຫ່ງຊາດ ແລະ ສະພາປະຊາຊົນແຂວງ ໃນຂົງເຂດເສດຖະກິດ, ແຜນການ ແລະ ການເງິນ ຢູ່ເມືອງຊານໄຊ ນຳໂດຍທ່ານ ພູວັນ ພົມມະຈັນ ຮອງປະທານ ຄສຜງ ພ້ອມດ້ວຍຄະນະ ມີບັນດາຮອງເຈົ້າເມືອງ, ສະມາຊິກສະພາປະຊາຊົນແຂວງ (ສສຂ) ປະຈຳເຂດເລືອກຕັ້ງເມືອງ ແລະ ຫົວໜ້າ-ຮອງຫົວໜ້າ ຫ້ອງການທີ່ກ່ຽວຂ້ອງເຂົ້າຮ່ວມ.



ທ່ານ ສາຍທະລາ ໂສທິດາ ຮອງເຈົ້າເມືອງ ເມືອງຊານໄຊ ໄດ້ລາຍງານໂດຍຫຍໍ້ການຈັດຕັ້ງປະຕິບັດແຜນພັດທະນາເສດຖະກິດ 9 ເດືອນຜ່ານມາຂອງເມືອງໃຫ້ຊາບວ່າ: ແຜນຄາດຄະເນລວມຍອດຜະລິດຕະພັນພາຍໃນ (GDP) ລວມທັງໝົດ 90,157 ຕື້ກວ່າກີບ ເຊິ່ງປະຕິບັດໄດ້ໃນ 9 ເດືອນຜ່ານມາທັງໝົດ 68,548 ຕື້ກວ່າກີບ

ເທົ່າກັບ 76% ຖ້າທຽບໃສ່ປີ 2020 ແມ່ນຫລຸດລົງ 24%, ສະເລ່ຍລາຍຮັບຕໍ່ຄົນໄດ້ 302 ໂດລາ ຫລື ເທົ່າກັບ 2.711.027 ກີບ, ທຽບໃສ່ແຜນການປີ 2021 ແມ່ນຫລຸດລົງ 821.366 ກີບ, ທຽບໃສ່ມະຕິກອງປະຊຸມຂອງສພຂ ແມ່ນປະຕິບັດໄດ້ 12,39%. ຈາກນັ້ນ, ຮອງປະທານ ຄສຜງ ຍັງໄດ້ມີຄຳຖາມເຈາະຈົ້ມຕໍ່ຂະແໜງການກ່ຽວຂ້ອງເປັນຕົ້ນຂໍສະດວກ, ຂໍຫຍຸ້ງຍາກ ແລະ ມາດຕະການແກ້ໄຂ ກ່ຽວກັບການຈັດຕັ້ງປະຕິບັດແຜນການລົງທຶນ, ແຜນງົບປະມານແຫ່ງລັດ ປະຈຳ 9 ເດືອນ ແລະ ທິດທາງ 3 ເດືອນທ້າຍປີ 2021 ແລະ ແຜນປີ 2022, ການສົ່ງ

ເສີມຜະລິດເປັນສິນຄ້າ ແລະ ການຄຸ້ມຄອງການນຳໃຊ້ເຄມີເຂົ້າໃນໂຄງການພັດທະນາດ້ານກະສິກຳ ເພື່ອຮັບປະກັນບໍ່ໃຫ້ມີຜົນກະທົບຕໍ່ສັງຄົມ, ການຄຸ້ມຄອງລາຄາສິນຄ້າທີ່ກະທົບໄວຕໍ່ຊີວິດການເປັນຢູ່ຂອງພໍ່ແມ່ປະຊາຊົນໃນຊ່ວງການແຜ່ລະບາດພະຍາດໂຄວິດ-19, ການຄຸ້ມຄອງນຳໃຊ້ທີ່ດິນ, ການແກ້ໄຂ

ບັນຫາທີ່ດິນຂໍ້ຂັດແຍ່ງ ແລະ ການຊົດເຊີຍທີ່ດິນໃຫ້ແກ່ປະຊາຊົນທີ່ຖືກຜົນກະທົບຈາກການພັດທະນາໂຄງການຕ່າງໆ. ໂອກາດດຽວກັນນີ້, ຮອງປະທານ ຄສຜງ ຍັງໄດ້ໂອ້ລົງ ແລະ ເນັ້ນໃຫ້ເມືອງຊານໄຊ ເອົາໃຈໃສ່ໃນການຊີ້ນຳການດຳລົງຊີວິດ, ການເປັນຢູ່ຂອງປະຊາຊົນ ຈະຕ້ອງໄດ້ສຸມໃສ່ຊຸກຍູ້ຂົງເຂດວຽກງານເສດຖະກິດເກັບກຳ, ສ້າງຖານລາຍຮັບ, ຄຸ້ມຄອງລາຍຈ່າຍ ແລະ ສົ່ງເສີມການຜະລິດ ໃຫ້ຖືກຕ້ອງສອດຄ່ອງຕາມລະບຽບກົດໝາຍ ແລະ ນິຕິກຳທີ່ກ່ຽວຂ້ອງ. (ວິນັດ)











# ວັນສາກົນຢຸດຕິໃຊ້ຄວາມຮຸນແຮງຕໍ່ແມ່ຍິງ

ໂດຍ: ນາງ ທະວີໄສ ພະສະຖານ



ການສະເຫລີມສະຫລອງວັນທີ 25 ພະຈິກຂອງທຸກປີ ຈັດຂຶ້ນເພື່ອລະນຶກເຖິງເຫດການອັນໜ້າເສົ້າສະຫລົດໃຈ ໃນປີ 1960 ທີ່ນັກຜະເດັດການ ຣາຟຼວ ຕລູຊີໂລ (Rafael Trujillo) ທີ່ໄດ້ປົກຄອງປະເທດໂດມິນິແກນ ໄດ້ລອບສັງຫານ 3 ເອື້ອຍນ້ອງຢ່າງຫາລຸນ ເພາະອອກຕໍ່ສູ້ເພື່ອຮຽກຮ້ອງເອົາສິດທິຂອງແມ່ຍິງ ແລະ ໃຫ້ຢຸດການໃຊ້ຄວາມຮຸນແຮງຕໍ່ແມ່ຍິງ; ປີ 1981 ໄດ້ມີນັກເຄື່ອນໄຫວທີ່ເປັນເພດຍິງເດີນຂະບວນຮຽກຮ້ອງສິດທິຂອງແມ່ຍິງ ຢູ່ຂົງເຂດອາເມຣິກາລາຕິນ ແລະ ກາຣິບຽນ ໂດຍຖືເອົາວັນທີ 25 ພະຈິກ ເປັນວັນທີ່ຕໍ່ສູ້ ແລະ ປຸກຈິດສໍານຶກ ເພື່ອຢຸດຕິການໃຊ້ຄວາມຮຸນແຮງຕໍ່ແມ່ຍິງໃຫ້ກວ່າງຂວາງ. ປັດຈຸບັນ 50% ຂອງແມ່ຍິງທົ່ວໂລກ ແມ່ນຖືກຄາດຕະກຳໂດຍຄູ່ຄອງ ຫລື ຄົນພາຍໃນຄອບຄົວ, 1 ໃນ 3 ຖືກໃຊ້ຄວາມຮຸນແຮງທາງກາຍ ແລະ ທາງເພດ ຈາກຄູ່ຮັກ; 2 ໃນ 3 ຕົກເປັນເຫຍື່ອການຄ້າມະນຸດ ແລະ 3 ໃນ 4 ຂອງແມ່ຍິງເຫລົ່ານີ້ແມ່ນຖືກໃຊ້ປະໂຫຍດທາງເພດ; ການໃຊ້ຄວາມຮຸນແຮງຕໍ່ແມ່ຍິງ, ເດັກຍິງເປັນສາເຫດຂອງການເສຍຊີວິດໃນໄວຈະເລີນພັນ

ແລະ ເປັນສາເຫດຫລັກພາໃຫ້ເສຍສຸຂະພາບຫລາຍກວ່າການເກີດອຸບັດເຫດ ແລະ ເປັນໄຂ້ມາລາເລຍ; ສະນັ້ນ, ຄາດໝາຍຂອງວັນດັ່ງກ່າວ ແມ່ນຢາກເນັ້ນໜັກຄວາມສໍາຄັນ ແລະ ຄວາມເປັນຈິງທີ່ເກີດຂຶ້ນ ຂອງບັນຫາດັ່ງກ່າວ ທີ່ໄດ້ຖືກເຊື່ອງຊ້ອນນັ້ນ ຈຶ່ງໄດ້ມີ:

ກອງປະຊຸມສະມັດຊາໃຫຍ່ອົງການສະຫະປະຊາຊາດ ໄດ້ອອກມະຕິເລກທີ 48/104, ລົງວັນທີ 20 ທັນວາ 1993 ໄດ້ຮັບຮອງເອົາຖະແຫລງການວ່າດ້ວຍ ການລຶບລ້າງຄວາມຮຸນແຮງຕໍ່ແມ່ຍິງ ແລະ ມະຕິ 52/86 ລົງວັນທີ 12 ທັນວາ 1997 ວ່າດ້ວຍການປ້ອງກັນອາຊະຍາກຳ

ແລະ ມາດຕະການ ໃນຂະບວນຍຸຕິທຳດ້ານອາຊະຍາກຳ ເພື່ອລຶບລ້າງການໃຊ້ຄວາມຮຸນແຮງຕໍ່ແມ່ຍິງ ເຊິ່ງປະກາດວ່າ: ຄວາມຮຸນແຮງຕໍ່ແມ່ຍິງແມ່ນການສະແດງເຖິງການພົວພັນທີ່ບໍ່ເທົ່າທຽມກັນທາງດ້ານອຳນາດ ລະຫວ່າງແມ່ຍິງ ແລະ ຜູ້ຊາຍ ເຊິ່ງປະຫວັດສາດໄດ້ປະໄວ້ໃຫ້ ອັນສ້າງເງື່ອນໄຂໃຫ້ຜູ້ຊາຍມີການຄອບງຳ ແລະ ຈຳແນກສະຖຽນລະພາບຕໍ່ແມ່ຍິງ ເຊິ່ງເປັນການກົດຂວາງແມ່ຍິງບໍ່ໃຫ້ມີຄວາມກ້າວໜ້າຢ່າງເຕັມສ່ວນ ດັ່ງນັ້ນ, ກອງປະຊຸມໃຫຍ່ສະມັດຊາສະຫະປະຊາຊາດ ໄດ້ອອກມະຕິ ວ່າດ້ວຍວັນຢຸດຕິການໃຊ້ຄວາມຮຸນແຮງຕໍ່ແມ່ຍິງສາກົນ ໃນວັນທີ 17 ທັນວາ 1999.

ອົງການສະຫະປະຊາຊາດໄດ້ຊຸກຍູ້ໃຫ້ລັດຖະບານແຕ່ລະປະເທດ, ອົງການຈັດຕັ້ງສາກົນ ແລະ ອົງການທີ່ບໍ່ສັງກັດລັດຖະບານ ໃຫ້ຈັດກິດຈະກຳໃນແຕ່ລະປີເພື່ອສະໜັບສະໜູນວັນດັ່ງກ່າວ ເປັນຕົ້ນ ອົງການສະຫະປະຊາຊາດເພື່ອແມ່ຍິງ ໄດ້ມີຂໍ້ສັງເກດວັນນີ້ໃນແຕ່ລະປີ ແລະ ມີຂໍ້ແນະນຳທີ່ແທດເໝາະ; ລັດຖະສະພາເອີຣົບໄດ້ເຊັນສິນທິສັນຍາອິດສະຕັນບູນ ວ່າດ້ວຍການປົກປ້ອງ ແລະ ດ້ານການໃຊ້ຄວາມຮຸນແຮງຕໍ່ແມ່ຍິງໃນວັນທີ 3 ມິຖຸນາ 2017 ພ້ອມທັງຮຽກຮ້ອງໃຫ້ພວກເຮົາຈົ່ງພ້ອມກັນບໍ່ເບິ່ງຂ້າມ ແລະ ຮັບຟັງ ເຖິງບັນຫາທີ່ມີຜົນກະທົບ ແລະ ຄວນເຮັດວຽກຮ່ວມກັນໃນທຸກຂັ້ນ ເພື່ອຮັບປະກັນໃຫ້ແມ່ຍິງ-ເດັກຍິງ ສາມາດດຳລົງຊີວິດໄດ້ ໂດຍປາສະຈາກການໃຊ້ຄວາມຮຸນແຮງ ການຢຸດຕິການໃຊ້ຄວາມຮຸນແຮງຕໍ່ແມ່ຍິງ ແມ່ນຄຳຂວັນເພື່ອອານາ

ຄົດທີ່ດີຂຶ້ນສຳລັບແມ່ຍິງໃນທົ່ວໂລກ. ອົງການສະຫະພັນລັດຖະສະພາສາກົນໄດ້ຮຽກຮ້ອງໃຫ້ທັງໝົດລັດຖະສະພາໃນທົ່ວໂລກ ຈັດກິດຈະກຳໃດໜຶ່ງ ໂດຍນຳໃຊ້ລະບົບກົດໝາຍແນ່ໃສເພື່ອຢຸດຕິການໃຊ້ຄວາມຮຸນແຮງຕໍ່ແມ່ຍິງ-ເດັກຍິງ. ການຈັດພິທີສະເຫລີມສະຫລອງ ໃຊ້ເວລາ 16 ວັນ, ເລີ່ມແຕ່ວັນທີ 25 ພະຈິກ ຫາ ວັນທີ 10 ທັນວາ ໝາຍຄວາມວ່າວັນທີ 25 ພະຈິກ ແມ່ນວັນຢຸດຕິການໃຊ້ຄວາມຮຸນແຮງຕໍ່ແມ່ຍິງສາກົນ ແລະ ວັນທີ 10 ທັນວາ ແມ່ນວັນສິດທິມະນຸດ; ການຈັດກິດຈະກຳດັ່ງກ່າວແມ່ນສ່ວນໜຶ່ງຂອງການປະຕິບັດວາລະດຳເນີນງານຮອດປີ 2030 ເຊິ່ງແມ່ນໜຶ່ງໃນ 17 ເປົ້າໝາຍຂອງການພັດທະນາແບບຍືນຍົງຂອງອົງການສະຫະປະຊາຊາດ ທີ່ໄດ້ຖືກຮັບຮອງຈາກ 193 ປະເທດ ໂດຍໄດ້ລົງເລິກໂດຍກົງເຖິງ 3 ຂົງເຂດ ຂອງການພັດທະນາແບບຍືນຍົງ ເປັນຕົ້ນ: ດ້ານເສດຖະກິດ, ສັງຄົມ ແລະ ສະພາບແວດລ້ອມ. ສຳລັບເປົ້າໝາຍທີ 5 ບັນລຸຄວາມສະເໝີພາບຍິງ-ຊາຍ, ການສ້າງຄວາມເຂັ້ມແຂງໃຫ້ແກ່ແມ່ຍິງ-ເດັກຍິງ ໃຫ້ຮັບຮູ້ເຖິງບົດບາດຄວາມສະເໝີພາບຍິງ-ຊາຍ ແລະ ການສ້າງຄວາມເຂັ້ມແຂງໃຫ້ແກ່ແມ່ຍິງ ເຊິ່ງເປັນບຸລິມະສິດຂອງວາລະການດຳເນີນງານຮອດປີ 2030 ໂດຍອີງໃສ່ພື້ນຖານຂອງວິໄສທັດນີ້ ເຊັ່ນດຽວກັນກັບໃນຫລາຍປີຜ່ານມາ ອົງການທີ່ກ່ຽວຂ້ອງໄດ້ຮຽກຮ້ອງໃຫ້ອົງການ

ຈັດຕັ້ງສັງຄົມ, ລັດຖະບານ ແລະ ສະມາຊິກ ຂອງອົງການສະຫະປະຊາຊາດປະກອບສ່ວນເຂົ້າໃນການປຸກລະດົມເພື່ອຢຸດຕິການໃຊ້ຄວາມຮຸນແຮງຕໍ່ແມ່ຍິງ ໂດຍການຮັບຮູ້ຮຸ້ນຄົນ, ຄວາມສະເໝີພາບ ແລະ ເດັດດ່ຽວຕ້ານການຂົ່ມຂືນທຸກຮູບແບບ. ໃນປີຜ່ານມາ ການຈັດພິທີສະເຫລີມສະຫລອງວັນດັ່ງກ່າວພາຍໃຕ້ ຄຳຂວັນ: “ຍຸດຕິຄວາມຮຸນແຮງຕໍ່ແມ່ຍິງ ດຽວນີ້!” ເຊິ່ງໄດ້ຕິດພັນກັບການໃຊ້ຄວາມຮຸນແຮງຕໍ່ແມ່ຍິງ ແລະ ເດັກຍິງ ໃນປັດຈຸບັນທີ່ກຳລັງແຜ່ລາມຫລາຍຮູບແບບໃນທົ່ວໂລກ ໄດ້ສ້າງຜົນກະທົບທາງລົບຕໍ່ການພັດທະນາເສດຖະກິດ-ສັງຄົມເວົ້າລວມ, ເວົ້າສະເພາະແມ່ນກະທົບຕໍ່ຈິດໃຈ, ຮ່າງກາຍຕະຫລອດເຖິງຊັບສິນຂອງແມ່ຍິງ ແລະ ເດັກຍິງ ໂດຍສາເຫດຕົ້ນຕໍແມ່ນຍ້ອນອິດຄອງປະເພນີທີ່ເກົ່າແກ່ຫລ້າຫລັງ, ການເຊື່ອຖືງົມງວາຍ, ຄວາມທຸກຍາກຂາດເຂີນ, ລະດັບການສຶກສາຕ່ຳ, ສິ່ງຫຍຸ້ງຍ້ອນໆທີ່ມີຕໍ່ແມ່ຍິງໃນສັງຄົມ ເຊິ່ງປະກອບມີຫລາຍຮູບແບບເຊັ່ນ: ບັງຄັບໃຫ້ເດັກຍິງແຕ່ງງານແຕ່ອາຍຸຍັງນ້ອຍ, ການຄ້າມະນຸດ, ການບັງຄັບຮ່ວມເພດ, ການຂົ່ມຂືນທຳຊຳເລົາທີ່ເກີດຂຶ້ນໃນຄອບຄົວ, ຊຸມຊົນພາຍໃນຕົວເມືອງ ແລະ ຊົນນະບົດ ເຊິ່ງໄດ້ສ້າງຜົນກະທົບຕໍ່ແມ່ຍິງ ນັບແຕ່ມື້ເກີດຈົນເຖິງໄວແກ່ຊະລາ; ບັນຫາດັ່ງກ່າວ, ເປັນສິ່ງກົດຂວາງຢ່າງໜັກໜ່ວງໃນການພັດທະນາຄວາມສາມາດຂອງຊັບພະຍາກອນມະນຸດ.

## ສາເຫດ ແລະ ວິທີຮັກສາ ບາດຮ້ອນໃນ

ໂດຍ: ສາວແວ່ນ



- ມີເຊື້ອໄວຣັດ;
  - ມີບັນຫາກ່ຽວກັບພູມຕ້ານທານ, ຂາດວິຕາມິນ ຫລື ແຮ່ທາດບາງຊະນິດ;
  - ຄວາມຕຶງຄຽດສະສົມ;
  - ຕື່ມນ້ຳໜ້ອຍເກີນໄປ;
  - ພັກຜ່ອນບໍ່ພຽງພໍ;
  - ມີບາດແຜຈາກການກັດຫລື ການສຽດສືຈາກແຂ້ວປອມທີ່ຫລົມ ຫລື ເຫລັກດັດແຂ້ວທີ່ບໍ່ພໍດີກັບແຂ້ວ;
  - ວິທີຮັກສາ**
  - ປ້ວນປາກດ້ວຍນ້ຳເກືອທຸກໆ 2 ຊົ່ວໂມງ ຫລື ຫລັງຈາກກິນອາຫານທຸກຄັ້ງ ແລະ ຫລັກລ້ຽງນ້ຳຢາປ້ວນປາກທີ່ມີສ່ວນປະສົມຂອງທາດເຫລົ້າ;

- ເລືອກຮັບປະທານອາຫານທີ່ກິນງ່າຍ, ຫຍ້າງ່າຍ ແລະ ຍ່ອຍງ່າຍ ຫລືກລ່ຽງອາຫານທີ່ມີລົດຊາດສົ້ມ, ເຜັດ, ເຕັມ, ຮ້ອນໂພດ-ເຢັນໂພດ ແລະ ຢຸດການກະທຳທີ່ເປັນການທຳຮ້າຍປາກເຊັ່ນ: ສຸບຢາ, ກິນເຫລົ້າ ຫລື ຄ້ຽວໝາກ;
  - ພະຍາຍາມບໍ່ໃຫ້ໂຕເອງເຄັ່ງຄຽດຫລາຍ, ກິນນ້ຳໃຫ້ຫລາຍ, ພັກຜ່ອນໃຫ້ພຽງພໍ ແລະ ອອກກຳລັງກາຍເປັນປະຈຳ;
  - ຫາກເກີດບາດແຜຮ້ອນໃນປາກໃນທີ່ຮູ້ສຶກວ່າໃຫຍ່ເກີນໄປ ຫລື ເຮັດທຸກຢ່າງແລ້ວແຕ່ບໍ່ດີຂຶ້ນ ຄວນໄປພົບແພດ ເພື່ອປິ່ນປົວ.
- ຂໍ້ມູນຈາກ: [www.sanook.com](http://www.sanook.com)**



ສາລາກະວີ

ຄຳຂອງຄົນຢູ່ທີ່ຜົນຂອງງານ

#ຫລາຍເຈົ້ານ້ອຍ

- \* ອາພອນຂອງເຄື່ອງເອ້ຕົກແຕ່ງຕາມຕົນມີບໍ່ໄດ້ເອົາຂອງຜູ້ບໍ່ໄດ້ໄປຊອກຈີ້
- \* ລົດລາຄັນທີ່ໃຊ້ອາໄສເງິນແຮງງານບໍ່ໄຊໄປສິນສໍ້ກໍມີຄວາມສາມາດສ້າງ
- \* ຄຳຂອງຄົນບໍ່ຂຶ້ນແຕ່ດ້ວຍຄຸນຄວາມດີຈະເດີນດິນດ້ານກໍມີຄວາມສາມາດສ້າງ
- \* ມີເງິນພັນໝື່ນຕົ້ຫາກໄປທຳຄວາມດີຕາຍໄປໃຜບໍ່ຍ້ອງມີແຕ່ຄົນດຳປ້ອຍ
- \* ຄວາມດີຄືຄຳຄ້ຳທົນກະທຳຄວາມດີສັງຂານລາໂລກແລ້ວນຳພາທັງຊ່ວຍຢູ່

- ຄຽນຄາດຄິງຄົນຄອບຄອງເປັນເຈົ້າຄົນລວຍມາໃສ່ຕີປຸ້ນຍາດເອົາ
- ຂັບຂີ່ໄປມາຊອກຫາມາໄດ້ຂໍໃຜມາຂີ່ດີໄດ້ທໍ່ກັນ
- ນຳຢູ່ຄວາມລວຍທີ່ເຮົາພຽນສ້າງຫລືມີຍານຄອຍຂີ່ດີໄດ້ທໍ່ກັນ
- ລືເລີດພຽງໃດເພື່ອສັງຄົມໄວ້ຊົມເຊີຍເຊິ່ງຊ່າລວຍລ້ຳຄ່າບໍ່ມີ
- ຊຸຊ່ວຍປະດັບຕົນເພື່ອຜົນພາຍໜ້າຄວາມດີຍິ່ງເຫລືອຢູ່ຊ່ວຍເຈົ້າໃຫ້ຊ່າລື ຫັນແລ້ວ!



ກົດໝາຍ ວ່າວດ້ຍການລົດໄຟ

ຕ່າຈາກສະບັບກ່ອນ...

ປະສິດທິຜົນທາງດ້ານເສດຖະກິດຂອງການລົງທຶນໂຄງການທາງລົດໄຟ, ເປັນລາຄາກາງທີ່ສົມເຫດສົມຜົນ, ເປັນເຄື່ອງມືໃນການປະເມີນມູນຄ່າ, ຂຶ້ນແຜນງົບປະມານ ແລະ ກວດກາໂຄງການ.

ໂຄງປະກອບລາຄາຫົວໜ່ວຍ ມີ ຄ່າວັດສະດຸ, ແຮງງານ, ດຳເນີນງານ, ຫລັຍຫ້ຽນກົນຈັກ, ຂົນສົ່ງວັດສະດຸກໍ່ສ້າງ, ຊັບພະຍາກອນທຳມະຊາດ, ບໍລິຫານ, ກຳໄລ, ພາສີ, ອາກອນ ແລະ ຄ່າໃຊ້ຈ່າຍອື່ນ.

ການກຳນົດໂຄງປະກອບ ແລະ ຫຼັກການຄິດໄລ່ລາຄາຫົວໜ່ວຍ ຕ້ອງເປັນເອກະພາບກັນໃນຂອບເຂດທົ່ວປະເທດ, ແຕ່ລາຄາຫົວໜ່ວຍຕົວຈິງ ອາດຈະແຕກຕ່າງກັນໃນແຕ່ລະທ້ອງຖິ່ນ ໂດຍອີງຕາມລາຄາວັດສະດຸກໍ່ສ້າງ, ຄ່າແຮງງານ, ຄ່າຂົນສົ່ງ ແລະ ປັດໄຈອື່ນ ທີ່ມີລັກສະນະສະເພາະຂອງແຕ່ລະທ້ອງຖິ່ນ.

ກະຊວງໂຍທາທິການ ແລະ ຂົນສົ່ງ ເປັນຜູ້ຄົ້ນຄວ້າ, ກຳນົດໂຄງປະກອບ ແລະ ຫຼັກການຄິດໄລ່ລາຄາຫົວໜ່ວຍ ໃນແຕ່ລະໄລຍະ ແລ້ວນຳສະເໜີລັດຖະບານ ພິຈາລະນາຮັບຮອງ ແລະ ປະກາດໃຊ້ຢ່າງເປັນທາງການໃນຂອບເຂດທົ່ວປະເທດ.

ສຳລັບລາຄາຫົວໜ່ວຍກໍ່ສ້າງ ແລະ ສ້ອມແປງ ສິ່ງປຸກສ້າງ ກ່ຽວກັບກິດຈະການການລົດໄຟ ໃຫ້ປະຕິບັດຕາມລາຄາຫົວໜ່ວຍການກໍ່ສ້າງເຄຫາສະຖານທີ່ ລັດຖະບານຮັບຮອງ.

ໝວດທີ 7

ການປ້ອງກັນໂຄງລ່າງພື້ນຖານທາງລົດໄຟ

ມາດຕາ 55 ການປ້ອງກັນໂຄງລ່າງພື້ນຖານທາງລົດໄຟ

ການປ້ອງກັນໂຄງລ່າງພື້ນຖານທາງລົດໄຟ ແມ່ນ ການປ້ອງກັນ, ສະກັດກັ້ນ, ຕ້ານ, ແກ້ໄຂໄພພິບັດທາງທຳມະຊາດ, ອຸບປະຕິເຫດ, ການລະເມີດ, ບຸກລຸກ, ທຳລາຍທາງລົດໄຟ, ສະຖານີ, ພື້ນທີ່ປ້ອງກັນຄວາມປອດໄພທາງລົດໄຟ, ພື້ນທີ່ສະຫງວນທາງລົດໄຟ ແລະ ສິ່ງອຳນວຍຄວາມສະດວກອື່ນ.

ພື້ນທີ່ປ້ອງກັນໂຄງລ່າງພື້ນຖານທາງລົດໄຟ ກວມເອົາພື້ນທີ່ໜ້າດິນ, ໃຕ້ດິນ, ພື້ນທີ່ເທິງໜ້າດິນ, ພື້ນນ້ຳ, ເບື້ອງໃຕ້ນ້ຳ, ເບື້ອງເໜືອນ້ຳ ທີ່ຢູ່ອ້ອມຮອບໂຄງລ່າງພື້ນຖານທາງລົດໄຟ ຊຶ່ງປະກອບດ້ວຍ:

ກອງປະຊຸມ...

ປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021 ແລະ ແຜນການ ປະຈຳປີ 2022. ຈາກນັ້ນ, ປະທານກອງປະຊຸມໄດ້ສະເໜີສະມາຊິກສະພາແຫ່ງຊາດລົງຄະແນນສຽງຮັບຮອງເອົາມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ປະຈຳປີ 2021 ແລະ ແຜນການ ປະຈຳປີ 2022 ດ້ວຍຄະແນນສຽງເຫັນດີ 148 ທ່ານ, ບໍ່ເຫັນດີ 1 ທ່ານ, ບໍ່ອອກສຽງ 1 ທ່ານ ໃນຈຳນວນຜູ້ເຂົ້າຮ່ວມ 150 ທ່ານ; ລົງຄະແນນສຽງຮັບຮອງເອົາມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021 ແລະ ແຜນການ ປະຈຳປີ 2022 ດ້ວຍຄະແນນສຽງເຫັນດີ 147 ທ່ານ, ບໍ່ເຫັນດີ 2 ທ່ານ, ບໍ່ອອກສຽງ 1 ທ່ານ ໃນຈຳນວນຜູ້ເຂົ້າຮ່ວມ 150 ທ່ານ.

ຫລັງຈາກນັ້ນ ກອງປະຊຸມໄດ້ກ່າວສູ່ພິທີອັດຢ່າງເປັນທາງການ ໂດຍການກ່າວສູນທອນພຶດຕິດກອງປະຊຸມສະໄໝສາ

ມັນເທື່ອທີ 2 ຂອງສະພາແຫ່ງຊາດ ຊຸດທີ IX ຢ່າງເປັນທາງການ ໂດຍທ່ານ ໄຊສົມພອນ ພົມວິຫານ ກຳມະການກົມການເມືອງສູນກາງພັກ, ປະທານສະພາແຫ່ງຊາດ; ເຂົ້າຮ່ວມມີທ່ານ ທອງລຸນ ສີສຸລິດ ເລຂາທິການໃຫຍ່ຄະນະບໍລິຫານງານສູນກາງພັກ ປະຊາຊົນປະຕິວັດລາວ, ປະທານປະເທດ; ມີທ່ານ ພັນຄຳ ວິພາວັນ ກຳມະການກົມການເມືອງສູນກາງພັກ, ນາຍົກລັດຖະມົນຕີ; ບັນດາຮອງນາຍົກລັດຖະມົນຕີ, ການນຳພັກ-ລັດ, ສະມາຊິກສະພາແຫ່ງຊາດ. (ຂ່າວ: ນາງ ສຸມິນທາ ງາໄຊ; ພາບ: ອານຸສອນ ພູມມິທອນ)

ຖະແຫລງຂ່າວ...

ດາທ່ານ ພະນັກງານ, ທະຫານ, ຕຳຫລວດ, ນັກຮຽນ, ນັກສຶກສາ, ປັນຍາຊົນ, ກຳມະກອນ, ຊາວຜູ້ອອກແຮງງານ, ພໍ່ແມ່ພີ່ນ້ອງ, ປະຊາຊົນລາວບັນດາເຜົ່າໃນທົ່ວປະເທດ ແລະ ພີ່ນ້ອງຊາວລາວທີ່ອາໄສຢູ່ຕ່າງປະເທດ ຮັບຊາບກ່ຽວກັບຜົນສຳເລັດຂອງກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ດັ່ງນີ້: I. ກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ໄດ້ເຂຶ້ນໃນຕອນເຊົ້າຂອງວັນຈັນ, ວັນທີ 1 ພະຈິກ 2021 ແລະ ໄດ້ດຳເນີນມາເຖິງຕອນບ່າຍວັນພຸດ, ວັນທີ 17 ພະຈິກ 2021 ເຊິ່ງໄດ້ໃຊ້ເວລາດຳເນີນກອງປະຊຸມທັງໝົດ 15

ວັນ. ໃນກອງປະຊຸມຄັ້ງນີ້ ນອກຈາກການເຂົ້າຮ່ວມຂອງສະມາຊິກສະພາແຫ່ງຊາດແລ້ວ ຍັງມີການນຳຂຶ້ນສູງຂອງພັກ-ລັດ, ຄະນະລັດຖະບານ, ອົງການຈັດຕັ້ງພັກ-ລັດ ແລະ ແຂກຖືກເຊີນເຂົ້າຮ່ວມຢ່າງພ້ອມພຽງ.

II. ກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ໄດ້ພິຈາລະນາຮັບຮອງເອົາບັນຫາສຳຄັນພື້ນຖານຂອງປະເທດຊາດ ໂດຍໄດ້ອອກເປັນມະຕິກອງປະຊຸມ ດັ່ງນີ້:

- 1) ມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ປະຈຳປີ 2021 ແລະ ແຜນການ ປະຈຳປີ 2022;
- 2) ມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ປະຈຳປີ 2021 ແລະ ແຜນການ ປະຈຳປີ 2022;
- 3) ມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງລັດຖະບານ ກ່ຽວກັບແຜນພັດທະນາພະລັງງານໄຟຟ້າ ຂອງສປປລາວ (2021-2030) ແລະ ແຜນພັດທະນາພະລັງງານໄຟຟ້າ ແລະ ບໍ່ແຮ່ 5 ປີ (2021-2025);
- 4) ມະຕິກອງປະຊຸມ

1. ພື້ນທີ່ປ້ອງກັນທາງລົດໄຟ;
2. ພື້ນທີ່ປ້ອງກັນຂົວທາງລົດໄຟ;
3. ພື້ນທີ່ປ້ອງກັນອຸໂມງທາງລົດໄຟ;
4. ພື້ນທີ່ປ້ອງກັນສະຖານີ, ສູນສ້ອມແປງທາງລົດໄຟ;
5. ພື້ນທີ່ປ້ອງກັນລະບົບສື່ສານ, ໄຟສັນຍານ ແລະ ແຈກຈ່າຍໄຟຟ້າທາງລົດໄຟ;
6. ພື້ນທີ່ປ້ອງກັນການເຊາະເຈື່ອນທາງລົດໄຟ;
7. ສິ່ງປ້ອງກັນສຽງລົດໄຟ;
8. ພື້ນທີ່ປ້ອງກັນອື່ນ.

ກະຊວງໂຍທາທິການ ແລະ ຂົນສົ່ງ ເປັນຜູ້ກຳນົດ ກ່ຽວກັບຂອບເຂດພື້ນທີ່ປ້ອງກັນໂຄງລ່າງພື້ນຖານທາງລົດໄຟ.

ມາດຕາ 56 ການດຳເນີນກິດຈະການ ຢູ່ໃກ້ຄຽງພື້ນທີ່ປ້ອງກັນໂຄງລ່າງພື້ນຖານທາງລົດໄຟ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ກໍ່ສ້າງ, ຂຸດຄົ້ນຊັບພະຍາກອນທຳມະຊາດ ຫຼື ດຳເນີນກິດຈະການໃດໜຶ່ງ ຢູ່ໃກ້ຄຽງພື້ນທີ່ປ້ອງກັນໂຄງລ່າງພື້ນຖານ ແລະ ເຂດສະຫງວນທາງລົດໄຟ ຕ້ອງມີມາດຕະການປ້ອງກັນຄວາມປອດໄພ ເພື່ອບໍ່ໃຫ້ມີຜົນກະທົບຕໍ່ໂຄງລ່າງພື້ນຖານ ແລະ ການຂົນສົ່ງທາງລົດໄຟ.

ໝວດທີ 8

ສູນບັນຊາການແລ່ນລົດໄຟ, ສະຖານີລົດໄຟ ແລະ ອຸ່ສ້ອມແປງລົດໄຟ

ມາດຕາ 57 ສູນບັນຊາການແລ່ນລົດໄຟ

ສູນບັນຊາການແລ່ນລົດໄຟ ແມ່ນ ສະຖານທີ່ ບັນຊາ, ຄວບຄຸມ ແລະ ສັງການ ການແລ່ນລົດໄຟ ຊຶ່ງມີສູນບັນຊາການໃຫ່ຍ ຕັ້ງຢູ່ນະຄອນຫຼວງວຽງຈັນ ແລະ ສູນບັນຊາການເຂດ.

ມາດຕາ 58 ສະຖານີຂົນສົ່ງຜູ້ໂດຍສານ

ສະຖານີຂົນສົ່ງຜູ້ໂດຍສານ ຕ້ອງມີສະຖານທີ່ຈອດ, ພັກ, ຕໍ່ພວງ, ສັບປ່ຽນ ຂະບວນລົດໄຟ, ຮັບສົ່ງຜູ້ ໂດຍສານ, ຫຼີກ, ຜ່ານ, ແທ່ນຂຶ້ນລົງ, ຈັດຕັ້ງໂດຍສານ, ຫ້ອງມັງນອຸປະກອນ, ຫ້ອງບັນຊາຄວບຄຸມ ແລະ ກວດກາເຕັກນິກ, ຫ້ອງການ, ລະບົບບໍລິການຂ່າວສານ, ຫ້ອງລໍຖ້າຜູ້ໂດຍສານ, ສະຖານທີ່ບໍລິການ, ຫ້ອງຂາຍປີ້, ເດີ່ນ, ລານຈອດລົດ, ທາງເຂົ້າຫາສະຖານີ, ສາງ ແລະ ສິ່ງອຳນວຍຄວາມສະດວກ ສຳລັບຜູ້ໂດຍສານທີ່ເປັນຄົນພິການ ແລະ ອື່ນໆ.

ການກໍ່ສ້າງສະຖານີຂົນສົ່ງຜູ້ໂດຍສານ ຕ້ອງໃຫ້ສອດຄ່ອງກັບແຜນຜັງຕົວເມືອງ ແລະ ລະບຽບການຂອງກະຊວງໂຍທາທິການ ແລະ ຂົນສົ່ງ ແລະ ກະຊວງອື່ນທີ່ກ່ຽວຂ້ອງ.

ມາດຕາ 59 ສະຖານີຂົນສົ່ງສິນຄ້າ

ສະຖານີຂົນສົ່ງສິນຄ້າ ຕ້ອງມີສະຖານທີ່ຈອດ, ພັກ, ສັບປ່ຽນ, ຫຼີກ, ຜ່ານຂະບວນລົດໄຟ, ຈັດຕັ້ງ, ບັນ ທຸກ, ຄ່ຽນຖ່າຍ, ຮັບສົ່ງ, ເກັບຮັກສາສິນຄ້າ, ກວດກາເຕັກນິກ, ຫ້ອງການ, ລະບົບບໍລິການຂໍ້ມູນ ຂ່າວສານ, ເດີ່ນ,ລານຈອດ

ອ່ານຕໍ່ສະບັບຫນ້າ...



ເຂົ້າໃຈຄຳສັບກົດໝາຍ

ຄັດໂດຍ: ສ.ສາຍນ້ຳທາ

ກົດໝາຍວ່າດ້ວຍທະບຽນສານ (ສະບັບປັບປຸງ)

ການອະທິບາຍຄຳສັບ ໃນມາດຕາ 3 (ໃໝ່) ຂອງກົດໝາຍວ່າດ້ວຍທະບຽນສານ (ສະບັບປັບປຸງ) ມີທັງໝົດ 7 ຂໍ້. ຫົງສີພິມຜູ້ແທນປະຊາຊົນສະບັບນີ້ ຈະນຳສະເໜີຕໍ່ບັນດາທ່ານຜູ້ອ່ານ 2 ຂໍ້ ແລະ ອີກ 5 ຂໍ້ ຈະພິມໃນສະບັບຕໍ່ໆໄປ.

1. ນາຍທະບຽນສານ ໝາຍເຖິງຫົວໜ້າກົມທະບຽນສານ, ຫົວໜ້າຫ້ອງການທະບຽນສານ ແລະ ຫົວໜ້າໜ່ວຍງານທະບຽນສານ ເຊິ່ງໄດ້ຮັບການແຕ່ງຕັ້ງຕາມລະບຽບການ;

2. ການຍັ້ງຢືນ ໝາຍເຖິງການຮັບຮູ້ຄວາມຖືກຕ້ອງຕາມຄວາມເປັນຈິງ ແລະ ຕາມກົດໝາຍ ຂອງສັນຍາ ຫລື ເອກະສານອື່ນ ຈາກນາຍທະບຽນສານ ດ້ວຍການເຊັນຍັ້ງຢືນ ແລະ ຈຳຕາປະທັບໃສ່.

ອ່ານຕໍ່ສະບັບໜ້າ

ປີ 2022;

8) ມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາການສະເໜີແຕ່ງຕັ້ງສະມາຊິກສະພາຜູ້ພິພາກສາຂອງສານປະຊາຊົນສູງສຸດ; 9) ມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງອົງການໄອຍະການປະຊາຊົນສູງສຸດ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການ ປະຈຳປີ 2022;

10) ມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງສະພາແຫ່ງຊາດ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການ ປະຈຳປີ 2022; 11) ມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງສະພາແຫ່ງຊາດ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການ ປະຈຳປີ 2022;

11) ມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາກົດໝາຍ ຈຳນວນ 11 ສະບັບ: ກົດໝາຍສ້າງໃໝ່ 4 ສະບັບຄື: 1. ຮ່າງກົດໝາຍວ່າດ້ວຍຍານພາຫະນະທາງບິກ; 2. ຮ່າງກົດໝາຍວ່າດ້ວຍຊາຍແດນແຫ່ງຊາດ; 3. ຮ່າງກົດໝາຍວ່າດ້ວຍເຕັກໂນໂລຊີລະດັບສູງ; 4. ຮ່າງກົດໝາຍວ່າດ້ວຍການສຳຫລວດວັດແທກ ແລະ ສ້າງແຜນທີ່.

ກົດໝາຍປັບປຸງ 7 ສະບັບຄື: 1. ກົດໝາຍວ່າດ້ວຍລັດຖະບານ; 2. ກົດໝາຍວ່າດ້ວຍງົບປະມານແຫ່ງລັດ; 3. ກົດ

ໝາຍວ່າດ້ວຍການສ້າງນິຕິກຳ; 4. ກົດໝາຍວ່າດ້ວຍການປະຕິບັດຄຳຕັດສິນຂອງສານ; 5. ກົດໝາຍວ່າດ້ວຍການຄວບຄຸມຢາສຸບ; 6. ກົດໝາຍວ່າດ້ວຍໂທລະຄົມມະນາຄົມ; 7. ກົດໝາຍວ່າດ້ວຍມໍຣະດົກແຫ່ງຊາດ.

ໃນການດຳເນີນກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ສພຊ ໄດ້ສະເໜີໃຫ້ 13 ພາກສ່ວນ ຂຶ້ນຊື່ແຈ້ງຕໍ່ຄຳຊັກຖາມກ່ຽວກັບບັນຫາທີ່ພື້ນເດັ່ນຂອງສັງຄົມ ເຊິ່ງສພຊ ແລະ ສະມາຊິກສະພາແຫ່ງຊາດ ໄດ້ຍົກຂຶ້ນຢູ່ໃນກອງປະຊຸມປະກອບມີ ທ່ານນາຍົກລັດຖະມົນຕີ, ຮອງນາຍົກລັດຖະມົນຕີ, ກະຊວງແຜນການ ແລະ ການລົງທຶນ, ກະຊວງການເງິນ, ທະນາຄານ ແຫ່ງ ສປປລາວ, ກະຊວງອຸດສາຫະກຳ-ການຄ້າ, ກະຊວງກະສິກຳ-ປ່າໄມ້, ກະຊວງແຮງງານ ແລະ ສະຫວັດດີການສັງຄົມ, ກະຊວງສາທາລະນະສຸກ, ກະຊວງປ້ອງກັນຄວາມສະຫງົບ, ກະຊວງພະລັງງານ ແລະ ບໍ່ແຮ່, ກະຊວງເຕັກໂນໂລຊີ ແລະ ການສື່ສານ ແລະ ກະຊວງຍຸຕິທຳ.

III. ຄຽງຄູ່ກັບການພິຈາລະນາ ແລະ ຮັບຮອງເອົາບັນຫາສຳຄັນດັ່ງກ່າວມາຂ້າງເທິງນັ້ນ, ໃນໄລຍະດຳເນີນກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ມີປະຊາຊົນບັນດາເຜົ່າສົ່ງຄຳຄິດຄຳເຫັນຜ່ານໂທລະສັບສາຍຄ່ວນ (156) ຫລາຍກວ່າ 261 ສາຍ ເຊິ່ງພົວພັນເຖິງການຄຸ້ມ

ຄອງບໍລິຫານລັດ, ການພັດທະນາເສດຖະກິດ-ສັງຄົມ, ການພັດທະນາທີ່ມີຜົນກະທົບຕໍ່ສັງຄົມ ແລະ ສິ່ງແວດລ້ອມ ຕໍ່ກັບຄຳຄິດເຫັນຂອງປະຊາຊົນທີ່ສົ່ງມາທາງໂທລະສັບສາຍຄ່ວນດັ່ງກ່າວ ກອງເລຂາກອງປະຊຸມຈະໄດ້ສັງລວມ ແລະ ມອບໃຫ້ກຳມາທິການທີ່ກ່ຽວຂ້ອງ ເພື່ອປະສານສົມທົບພາກສ່ວນກ່ຽວຂ້ອງ ຄົ້ນຄວ້າແກ້ໄຂໃຫ້ຖືກຕ້ອງສອດຄ່ອງຕາມກົດໝາຍ ແລະ ລະບຽບການ.

ຕາງໜ້າຄະນະປະຈຳສະພາແຫ່ງຊາດ, ຂໍຂອບໃຈມາຍັງບັນດາທ່ານ ພະນັກງານ, ທະຫານ, ຕຳຫລວດ, ນັກຮຽນ, ນັກສຶກສາ, ປັນຍາຊົນ, ກຳມະກອນ, ຊາວຜູ້ອອກແຮງງານ, ພໍ່ແມ່ພີ່ນ້ອງ, ປະຊາຊົນລາວບັນດາເຜົ່າທຸກຊັ້ນຄົນ ໃນທົ່ວປະເທດ ແລະ ພີ່ນ້ອງຊາວລາວທີ່ອາໄສຢູ່ຕ່າງປະເທດ ທີ່ໄດ້ຕິດຕາມການດຳເນີນກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ຄັ້ງນີ້.

ຂໍສະແດງຄວາມຂອບໃຈ ແລະ ຊົມເຊີຍຢ່າງຈິງໃຈມາຍັງພາກສ່ວນສົມວນຊົນທຸກສຳນັກ ລວມທັງໂທລະພາບແຫ່ງຊາດ ແລະ ວິທະຍຸກະຈາຍສຽງແຫ່ງຊາດ, ສີ່ສິ່ງພິມປະເພດຕ່າງໆ ທີ່ໄດ້ຕິດຕາມຢ່າງໃກ້ຊິດເພື່ອເກັບກຳຂ່າວ ແລະ ເຜີຍແຜ່ຢ່າງທັນການ ກ່ຽວກັບການດຳເນີນກອງປະຊຸມໃນຄັ້ງນີ້ ໃຫ້ແກ່ສັງຄົມໄດ້ຮັບຊາບຢ່າງທົ່ວເຖິງ.





## ປະທານາທິບໍດີຟິລິບິນ ປະກາດແຜນລົງສະໜັກເປັນສະມາຊິກສະພາສູງໃນປີ 2022

# ນາງ ປາກາລັກ ພິມມິໄຊ



ທ່ານ ໂຣດຣີໂກ ດູເຕີເຕ້ ປະທານາທິບໍດີຟິລິບິນ ໄດ້ຕັດສິນໃຈລົງສະໜັກເລືອກຕັ້ງໃນຕໍາແໜ່ງສະມາຊິກສະພາສູງໃນປີທໍາ ແທນທີ່ຈະລົງສະໜັກເປັນຮອງປະທານາທິບໍດີແຂ່ງກັບລູກສາວຂອງຕົນ.

ທ່ານ ບອງໂກ ສະມາຊິກສະພາສູງຟິລິບິນ ແລະ ຜູ້ຊ່ວຍວຽກທີ່ໃກ້ຊິດຂອງທ່ານ ໂຣດຣີໂກ ດູເຕີເຕ້ ກ່າວຕໍ່ບັນດານັກຂ່າວວ່າ: ຜູ້ນຳຄົນປັດຈຸບັນ ເຊິ່ງໝາຍເຖິງທ່ານ ໂຣດຣີໂກ ດູເຕີເຕ້ ໄດ້ຍື່ນເອກະສານຢ່າງເປັນທາງການກ່ຽວກັບແຜນການໂຄສະນາຫາສຽງໃນການເລືອກຕັ້ງສະມາຊິກສະພາສູງ ຕໍ່ຄະນະກຳມະການເລືອກຕັ້ງໃນວັນຈັນທີ 15 ພະຈິກ 2021 ຕາມເວລາທ້ອງຖິ່ນ.

ການຕັດສິນໃຈຂອງທ່ານ ໂຣດຣີໂກ ດູເຕີເຕ້ ທີ່ຈະລົງສະໜັກເລືອກຕັ້ງສະມາຊິກສະພາສູງ ເກີດຂຶ້ນຫຼັງຈາກ ນາງ ຊາຣາ ດູເຕີເຕ້-ຄາຣປີໂອ ຜູ້ເປັນລູກສາວ ແລະ ເຈົ້າຄອງນະຄອນເມືອງດາວາວ ປະເທດຟິລິບິນ ປະກາດຕົນລົງສະໜັກເປັນຮອງປະທານາທິບໍດີໃນ 3-4 ມື້ຜ່ານມາ.

ກ່ອນໜ້ານີ້, ຫລາຍຝ່າຍຄາດວ່າ ນາງ ຊາຣາ ດູເຕີເຕ້-ຄາຣປີໂອ ອາດຈະເລືອກສະເໜີຕົນເຂົ້າຊິງຕໍາແໜ່ງຜູ້ນຳປະເທດຕໍ່ຈາກພໍ່ຂອງຕົນ, ໃນຂະນະທີ່ຜົນຂອງການສຳຫລວດຄວາມເຫັນຂອງຫລາຍພາກສ່ວນຊີ້ໃຫ້ເຫັນວ່າ: ນາງເປັນໂຕເກງຄົນໜຶ່ງ.

ພາຍໃຕ້ລັດຖະທຳມະນູນຂອງຟິລິບິນ ການດຳລົງຕໍາແໜ່ງປະ

ທານາທິບໍດີສາມາດດຳລົງຕໍາແໜ່ງໄດ້ພຽງ 1 ສະໄໝ ຄືເປັນເວລາ 6 ປີ; ໃນຂະນະທີ່ ທ່ານ ໂຣດຣີໂກ ດູເຕີເຕ້ ເປັນເປົ້າໝາຍການສືບສວນຂອງສານອາຍາສາກົນ ໃນກໍລະນີການດຳເນີນນະໂຍບາຍຕ້ານຢາເສບຕິດດ້ວຍມາດຕະການທີ່ເຂັ້ມງວດພາຍຫຼັງທ່ານເຂົ້າຮັບຕໍາແໜ່ງໃນປີ 2016 ເຊິ່ງເຮັດໃຫ້ມີຜູ້ເສຍຊີວິດຢ່າງໜ້ອຍ 8.600 ຄົນ ອີງຕາມອົງການສຶດທິມະນຸດຂອງອົງການສະຫະປະຊາຊາດໄດ້ເປີດເຜີຍໃນຕົ້ນປີນີ້.

ການເລືອກຕັ້ງປະທານາທິບໍດີ ແລະ ຮອງປະທານາທິບໍດີຟິລິບິນ ເປັນຂະບວນການທີ່ແຍກອອກຈາກກັນຕ່າງຫາກ.

ແຫລ່ງຂໍ້ມູນ: AP



## ກົດໝາຍວ່າດ້ວຍການລາຍງານການຖືສະກຸນເງິນດິຈິຕອນທີ່ສູງກວ່າ 10 ພັນໂດລາ

# ນາກ ເມືອງມະໄນ

ທ່ານ ໂຈ ໄບເດນ ປະທານາທິບໍດີສະຫະລັດອາເມລິກາ ໄດ້ລົງນາມໃນການຮ່າງກົດໝາຍໂຄງສ້າງພື້ນຖານ ທີ່ມີມູນຄ່າ 1 ພັນຕື້ໂດລາ; ນອກນັ້ນ, ຍັງມີກົດໝາຍທີ່ສຳຄັນອີກອັນໜຶ່ງທ່ານໄດ້ລົງນາມ ແມ່ນກົດໝາຍທີ່ໃຫ້ພົນລະເມືອງຂອງສະຫະລັດອາເມລິກາ ຕ້ອງລາຍງານການຖືສະກຸນເງິນດິຈິຕອນທີ່ມີມູນຄ່າຫລາຍກວ່າ 10.000 ໂດລາ.

ອີງຕາມການລາຍງານຂ່າວ ໃຫ້ຮູ້ວ່າ: ທ່ານ ໂຈ ໄບເດນ ປະທານາທິບໍດີສະຫະລັດອາເມລິກາ ໄດ້ລົງນາມໃນຮ່າງກົດໝາຍວ່າດ້ວຍໂຄງລ່າງພື້ນຖານ 1 ພັນຕື້ໂດລາ ຕໍ່ໜ້າສື່ມວນ

ຊົນ, ບັນດາສະມາຊິກລັດຖະສະພາ ແລະ ປະຊາຊົນ ໃນວັນຈັນທີ 15 ພະຈິກຜ່ານມາ ຕາມເວລາທ້ອງຖິ່ນ (ກົງກັບວັນອັງຄານທີ 16 ພະຈິກທີ່ປະເທດລາວ). ນອກນັ້ນ, ຍັງມີກົດໝາຍທີ່ທ່ານໄດ້ລົງນາມໃຫ້ພົນລະເມືອງຂອງສະຫະລັດອາເມລິກາ ຕ້ອງລາຍງານການຖືສະກຸນເງິນດິຈິຕອນທີ່ມີມູນຄ່າຫລາຍກວ່າ 10.000 ໂດລາ.

ສໍາລັບກົດໝາຍສະກຸນເງິນດິຈິຕອນ ໄດ້ໃຊ້ເວລາຫລາຍເດືອນເພື່ອພິຈາລະນາ ໂດຍໄດ້ຜ່ານທັງສະພາຜູ້ແທນລາສະດອນ ແລະ ວຸດທິສະພາຂອງສະຫະລັດອາເມລິກາ ເຊິ່ງໃນທີ່ສຸດກົດໝາຍສະກຸນເງິນດິຈິຕອນ ກໍໄດ້

ຖືກລົງນາມໂດຍທ່ານ ໂຈ ໄບເດນ ປະທານາທິບໍດີສະຫະລັດອາເມລິກາ.

ສໍາລັບຮ່າງກົດໝາຍສະກຸນເງິນດິຈິຕອນ ໄດ້ກຳນົດວ່າ: ຖ້າມີການເຮັດທຸລະກຳຊັບສິນດິຈິຕອນທີ່ມີມູນຄ່າຫລາຍກວ່າ 10.000 ໂດລາ ແມ່ນຈຳເປັນຕ້ອງມີການລາຍງານຕໍ່ກະຊວງການເງິນ ເຊິ່ງກ່ອນນີ້ສະມາຊິກວຸດທິສະພາໄດ້ມີການສະເໜີໃຫ້ມີການດັດແກ້ກົດໝາຍທີ່ຈະຊີ້ແຈງຂໍ້ກຳນົດໃນການລາຍງານພາສີສະກຸນເງິນດິຈິຕອນ, ແຕ່ການສະເໜີບໍ່ໄດ້ຮັບການອະນຸມັດໃນເດືອນສິງຫາຜ່ານມາ, ແຕ່ໃນທີ່ສຸດທຸກຢ່າງກໍໄດ້ຮັບການລົງນາມ.

ແຫລ່ງຂ່າວ: Spring News



### ຜູ້ແທນປະຊາຊົນ

#### ລາຍການໂທລະພາບ "ຜູ້ແທນປະຊາຊົນ"

- 1 ຊ່ອງ ທຸລ 1
- 2 ອອກອາກາດທຸກວັນອາທິດ
- 3 ຕອນທ່ຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ

#### ລາຍການວິທະຍຸ "ຜູ້ແທນປະຊາຊົນ"

- 1 ກະຈາຍສຽງທຸກວັນອັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103.7 Mhz AM 6130 KHz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ "ຜູ້ແທນປະຊາຊົນ"

ທະນາຄານພັດທະນາລາວ  
LDB Bank

## ແອັບ LDB TRUST

ຢູ່ໃສກໍດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຮັດທຸລະກຳທາງການເງິນ ຈະບໍ່ແມ່ນເລື່ອງຍາກຖືກຕ້ອງ, ແອັບ LDB Trust ມີທາງຫຼາຍໆຢ່າງໃຫ້ທ່ານໃຊ້ເພື່ອເຮັດໜີ້ສິດໂດຍບໍ່ຕ້ອງເຂົ້າໄປທະນາຄານ ເຊັ່ນ: ກວດຄອດເງິນ, ໂອນເງິນ, ຊຳລະຄ່າໄພບິນ, ການສະແກນຈາຍ, ຊຳລະຄ່າໂທລະສັບ ແລະ ບໍລິການອື່ນໆ

### ສະດວກ..ສະບາຍ

ສະໜັກງ່າຍ...ບໍ່ຕ້ອງເຂົ້າໄປທະນາຄານ

ດາວໂຫລດເລີຍ..

Available on the Google Play

Download on the App Store

Visit us: [www.ldb.la](http://www.ldb.la)

Call Center 1698